

உதயன்



"உப்புப் பிரதானம்
முடியும் மட்டும்தான்
உலகம் பெய்தித்
பெய்தித்
இருக்கிறது
நல்லது
உண்டாயினோ!..."

பக்கங்கள் - 16 | விலை 30

செய்தி: 021 493 0000

விளம்பரம்: 021 493 1111

சுடர் :35

கதிர் :196

வைகாசி 30ஆம் நாள் வெள்ளிக்கிழமை 12 ஜூன் 2020

வள்ளுவர் ஆண்டு 2051

தங்குகைக் கயிற்றில் உயிர்மாய்த்த பெண்

சாவகச்சேரியில் துயரம்

சாவகச்சேரி, ஜூன் 12

தவறான முடிவெடுத்த 28 வயது குடும்பப்பெண் வீட்டு அறையினுள் தங்குகைக் கயிற்றில் தூக்கிட்டு உயிரிழந்தார். இந்தச் சம்பவம் நேற்றுமுன்தினம் இரவு 10 மணியளவில் சாவகச்சேரி வடக்கு முருக மூர்த்தி கோவில் வீதியில் இடம்பெற்றுள்ளது. சம்பவம் தொடர்பாக விசாரணைகளை மேற்கொண்ட சாவகச்சேரிப் பொலிஸார் சாவகச்சேரி நீதிமன்றில் அறிக்கை தாக்கல் செய்துள்ளனர். 02

யாழ்ப்பாணத்துக்கு நீளமான வாக்குச்சீட்டு


கொழும்பு, ஜூன் 12
பொதுத்தேர்தலில் இம் முறை நீளமான வாக்குச்சீட்டு 23 அங்குலம் கொண்டதாகவும், அகலமான வாக்குச்சீட்டு 9 அங்குலம் கொண்டதாக

வும் அச்சிடப்பட்டுள்ளது. கட்சிகளின் சின்னங்கள் செங்குத்து முறையில், அதிகளவான விருப்பு இலக்கங்கள் பக்கவாட்டாகவும் அச்சிடப்பட்டுள்ளன. இத 02

தபால் வாக்களிப்பு ஜூலை மத்தியில்!

கொழும்பு, ஜூன் 12

நாடாளுமன்றத் தேர்தலுக்கான தபால்மூல வாக்களிப்பு ஜூலை மாதம் 13ஆம், 14ஆம், 15ஆம் திகதிகளில் நடைபெறவுள்ளது. 02



ஆர்ப்பாட்டம் செய்தால் இனி தனிமைப்படுத்தல்

அமைச்சரவை அனுமதி

கொழும்பு, ஜூன் 12

ஆர்ப்பாட்டங்களில் ஈடுபடுவர்களுக்கு எதிராகத் தனிமைப்படுத்தல் சட்டத்தைப் பயன்படுத்த

அமைச்சரவை தீர்மானித்துள்ளது. அதற்கமைய ஆர்ப்பாட்டங்களில் ஈடுபடுபவர்கள் 14 நாட்கள் 02

சிறுமியை வன்புணர்ந்த இளைஞன் கைதானார்!

வடமராட்சி, ஜூன் 12

15 வயதுடைய சிறுமியை பாலியல் வன்புணர்வுக்கு உட்படுத்தினார் என்ற குற்றச்சாட்டில் 25 வயதுடைய இளைஞன் கைது செய்யப்பட்டுள்ளார். இந்தச் சம்பவம் பருத்தித்துறையில் இடம்பெற்றுள்ளது.

குறித்த இளைஞர் பாதிக்கப்பட்ட சிறுமியின் தந்தையுடன் தொழிலுக்குச் சென்றுவந்துள்ளார். தந்தை இல்லாத நேரம்பார்த்து சிறுமியை வன் 02

கிணற்றுக்குள் வீழ்ந்த சிறுவன் துயரச் சாவு!

முல்லைத்தீவு, ஜூன் 12

முல்லைத்தீவு மாவட்டத்தின் புதுக்குடியி ருப்பு பொலிஸ் பிரிவுக்குட்பட்ட தேவிபுரம் பகுதியில் 11 வயதுடைய சிறு 02

15,000 இலங்கையர் உள்ளிட்ட

6 லட்சம் குடியேறிகளுக்கு இத்தாலியில் குடியுரிமை

உரோம், ஜூன் 12

இத்தாலியில் வாழும் சுமார் 6 லட்சம் சட்டவிரோதக் குடியேறிகளுக்கு வதிவிட அனுமதி வழங்க இத்தாலி தீர்மானித்துள்ளது 02

என்று தெரிவிக்கப்படுகின்றது. ஜூன் மாதம் முதலாம் திகதி முதல் ஜூலை மாதம் 15ஆம் திகதி வரையிலான 45 நாட்களுக்குள் இந்த வதி 02

இன்றுமுதல் வழிபாடுகளுக்கு அனுமதிக்கப்பட்ட நிலையில்

சகல மதத் தலங்களுக்கும் இறுக்கமான கட்டுப்பாடுகள்

கொழும்பு, ஜூன் 12

அனைத்து மதத் தலங்களிலும் இன்றுமுதல் வழிபாடுகள், ஆராதனைகளை மேற்கொள்ள முடியும் என்று ஏற்கனவே அறிவிக்கப்பட்டிருந்த நிலையில், மதத் தலங்களில் பின்பற்றப்பட வேண்டிய கொரோனா தடுப்பு சுகாதார பாதுகாப்பு விதிமுறைகளை சுகாதார அமைச்சு வெளியிட்டுள்ளது. 02


இதன்படி மதத் தலங்கள் தொடர்பில் சுகாதார அமைச்சு அனுப்பிவைத்துள்ள அறிக்கையில் குறிப்பிட்டுள்ள விதிமுறைகளாவன: வணக்கத் தலங்களில் ஆகக் கூடுதலாக 50 பேர் மட்டுமே சமய நிகழ்வுகளில் பங்குபற்ற அனுமதிக்கப்படுகின்றது. வழிபாடுகள் நடாத்தும் போது இருவருக்கிடையேயான 02

காதலர்களைச் சந்திக்கச் சென்ற இரு பெண்களில் ஒருவர் கடத்தல் கூட்டு வன்புணர்வு என்று பொலிஸில் முறைப்பாடு!

யாழ்ப்பாணம், ஜூன் 12

யாழ்ப்பாணம், சுன்னாகத்தில் இருந்து கடத்த தீங்கடக்கிழமை மதியம் தென்மராட்சி கொடிகாமத்தில் 02

உள்ள காதலர்கள் என்று கூறப்படும் இளைஞர்கள் இருவரை சந்திக்கச் சென்றபெண்கள் இருவரில் ஒருவரை குழு ஒன்று 02



உலக அளவில் கொரோனா பாதிப்பு 75 லட்சங்கள்

வுகான், ஜூன் 12

கொரோனா வைரஸ் உலக அளவில் பாதிக்கப்பட்ட மக்களின் எண்ணிக்கை 75 லட்சங்களைக் கடந்தது. 02

அனைத்துப் பல்கலைக்கழகங்களிலும் இறுதியாண்டு மாணவர்களுக்கு பரீட்சைகளை நடத்த அனுமதி

யாழ்ப்பாணம், ஜூன் 12

இலங்கையின் அனைத்துப் பல்கலைக்கழகங்களிலும் உள்ள சகல 02

பீடங்களினதும் இறுதி ஆண்டு மாணவர்களுக்கான பரீட்சையை நடத்த மானியங்கள் 02



கொரோனா 1,876

கொழும்பு, ஜூன் 12

இலங்கையில் கொரோனா வைரஸ் தொற்றுக்குள்ளான மேலும் 7 பேர் நேற்று அடையாளம் காணப்பட்டுள்ளனர். அதற்கமைய கொரோனா தொற்றியவர்களின் மொத்த எண்ணிக்கை 1,876 ஆக அதிகரித்துள்ளது. இதேவேளை, தொற்றுக்குள்ளான மேலும் 28 பேர் குணமடைந்து நேற்று வீடுதிரும்பியுள்ளனர். இதன்படி தொற்றிலிருந்து குணமடைந்தவர்களின் மொத்த எண்ணிக்கை 1,150 ஆக அதிகரித்துள்ளது. கொரோனாவால் இதுவரை பாதிக்கப்பட்டவர்களில் தற்போது 715 நோயாளிகள் மருத்துவமனைகளில் சிகிச்சை பெற்று வருகின்றனர். அத்துடன் 11 பேர் உயிரிழந்துள்ளனர். (ம-22)

ராஜபக்ச கூட்டணியின் வாய்களை அடக்க நாடாளுமன்றத்தில் மங்கள வேண்டும்!

ஜே.வி.பி. வலியுறுத்து

'ராஜபக்சக்கள் தலைமையிலான கூட்டணியின் பொய் பித்தலாட்ட வாய்களை அடக்க நாடாளுமன்றத்தில் மங்கள சமரவீர போன்ற அரசியல்வாதிகள் இருக்க வேண்டியது அவசியமாகும்.' இவ்வாறு மக்கள் விடுதலை முன்னணியின் முன்னாள் நாடாளுமன்ற உறுப்பினர் சுனில் ஹந்துன்நெத்தி வலியுறுத்தியுள்ளார். மங்கள சமரவீர, நாடாளுமன்ற வரலாற்றில் தீர்க்ககரமான சந்தர்ப்பங்களில் மிக முக்கிய பங்காற்றிய நபர் எனவும் அவர் கூறியுள்ளார்.

அரசியலில் விசேடமான முக்கிய தருணங்களில் சரியான தீர்மானங்களை எடுக்கும் நபர்களில் ஒரு சிலரே நாடாளுமன்றத்தில் இருக்கின்றனர். மங்கள சமரவீர அவர்களில் ஒருவர் எனவும் சுனில் ஹந்துன்நெத்தி குறிப்பிட்டுள்ளார். முன்னாள் அமைச்சர் மங்கள சமரவீர நாடாளுமன்ற அரசியலில் இருந்து விலகியதாக அறிவித்துள்ளமை தொடர்பாக தொலைக்காட்சி விவாதம் ஒன்றில் கருத்து வெளியிடும்போதே அவர் மேற்கண்டவாறு குறிப்பிட்டுள்ளார். (ம-22)

தபால்...

சுகாதார நடைமுறைகளைப் பின்பற்றியே தபால்மூல வாக்களிப்பு நடைபெறும். இந்த முறை தபால்மூல வாக்காளர்களின் எண்ணிக்கை சுமார் 10 ஆயிரத்தால் அதிகரிக்கப்பட்டுள்ளது எனத் தெரியவருகின்றது.

கொரோனா வைரஸ் பரவாமல் பாதுகாப்பான முறையில் தேர்தலை நடத்துவதற்காக சுகாதார உத்தியோகத்தர்களையும் இணைத்துக்கொள்வதற்கு தேர்தல்கள் ஆணைக்குழு நடவடிக்கை எடுத்துள்ளது. இதனால் அவர்களுக்கும் தபால்மூலம் வாக்களிப்பதற்கான வசதிகள் செய்து கொடுக்கப்பட்டுள்ளன. (க-44)

யாழ்ப்பாணத்துக்கு...

னால் அதிக கட்சிகள் போட்டியிடும் இடங்களில் வாக்குச்சீட்டுக்கள் நீளமாகவும், அதிக எம்.பிக்களை தெரிவுசெய்யவேண்டிய இடங்களில் வாக்குச்சீட்டுக்கள் அகலமாகவும் அமைந்துள்ளன.

இம்முறை அதி நீளமான 23 அங்குல வாக்குச்சீட்டுக்கள் கம்பஹா, யாழ்ப்பாணம், கொழும்பு, வன்னி, திகாமடுல்ல, மற்றும் மட்டக்களப்பு மாவட்டங்களுக்கு அச்சிடப்பட்டுள்ளது என்று அரசு அச்சக திணைக்களம் தெரிவித்துள்ளது. கம்பஹா மற்றும் யாழ்ப்பாண மாவட்டங்களுக்கு நீளமான வாக்குச்சீட்டு அச்சிடப்பட்டுள்ளதுடன், கொழும்பு, வன்னி, திகாமடுல்ல மற்றும் மட்டக்களப்பு மாவட்டங்களுக்கு அகலமான வாக்குச்சீட்டுக்கள் அச்சிடப்பட்டுள்ளன. எதிர்வரும் ஓகஸ்ட் மாதம் 5ஆம் திகதி பொதுத்தேர்தல் இடம் பெறவுள்ளது. (ஏ)

பிரசாரக்...

அடுத்த வாரம் முதல் பரப்புரைகள் ஆரம்பமாகும் எனவும், தேர்தல் அறிக்கைகளும் தயாரிக்கப்படும் எனவும் பிரதான கட்சிகளின் முக்கியஸ்தர்கள் கருத்து வெளியிட்டுள்ளனர்.

தமிழ்த் தேசியக் கூட்டமைப்பு

தமிழ்த் தேசியக் கூட்டமைப்பின் பரப்புரைகள் வடக்கு, கிழக்கில் அடுத்த வாரம் தொடக்கம் ஆரம்பமாகும் என்று அதன் தலைவர் இரா.சம்பந்தன் தெரிவித்தார். 'சுகாதார வழிகாட்டல்களைப் பின்பற்றி மக்கள் சந்திப்புகளை நடத்தவுள்ளோம். அதேவேளை, கூட்டமைப்பின் பங்காளிக் கட்சிகளின் தலைவர்கள் ஒன்றுகூடிப் பேசி தேர்தல் அறிக்கையைத் தயாரிக்கும் பணிகளை முன்னெடுக்கவுள்ளனர்' எனவும் அவர் மேலும் கூறினார்.

பொதுமக்கள் முன்னணி

நாட்டின் சகல இடங்களிலும் அடுத்த வாரம் முதல் மக்கள் சந்திப்புகளுடன் பரப்புரைகளை ஆரம்பிக்கவுள்ளோம் என்று பொதுமக்கள் முன்னணியின்

தலைவர் மஹிந்த ராஜபக்ச தெரிவித்தார். 'காத்திரமான தேர்தல் அறிக்கையை நாம் தயாரிக்கவுள்ளோம். மூவின் மக்களின் நலன் கருதியதாக அந்த அறிக்கை இருக்கும்' எனவும் அவர் மேலும் குறிப்பிட்டார்.

ஐக்கிய தேசியக் கட்சி

ஐக்கிய தேசியக் கட்சியின் பரப்புரை அடுத்த வாரம் ஆரம்பமாகும் என்று அதன் பொதுச்செயலாளர் அகிலவிராஜ் காரியவசம் தெரிவித்தார்.

'சுகாதார சேவைகள் பணிப்பாளர் நாயகம் வெளியிட்டுள்ள சுகாதார வழிகாட்டுதல்களைப் பின்பற்றி எங்கள் பரப்புரை நடவடிக்கைகள் அமைந்திருக்கும்' எனவும் அவர் குறிப்பிட்டார். ஐக்கிய தேசியக் கட்சியின் தேர்தல் அறிக்கை எதிர்வரும் நாட்களில் உருவாக்கப்படும் எனவும், கூடிய விரைவில் அது வெளியாகும் எனவும் அவர் கூறினார்.

'அரசு உட்கருங்கள் மற்றும் ஏனைய அலைவரிசைகளைப் பயன்படுத்தி தேர்தல் பரப்புரையை மேற்கொள்வதற்கான சாதகமான நிலை ஆளும் கட்சிக்குக் காணப்படுகின்றது' எனத் தெரிவித்துள்ள அவர், ஐக்கிய தேசியக் கட்சி மக்களை வெற்றிகரமாகச் சென்றடைவதற்காக ஏனைய உட்கரு வழிமுறைகளைப் பயன்படுத்தும் எனவும் தெரிவித்தார்.

ஐக்கிய மக்கள் சக்தி

'தேர்தல்கள் ஆணைக்குழு மேலும் காலம் தாழ்த்தாது நாடாளுமன்றத் தேர்தலுக்கான திகதியை அறிவித்தமைக்காக நன்றி தெரிவிக்கின்றோம். எமது பரப்புரைகள் அடுத்த வாரம் ஆரம்பமாகும்' என்று ஐக்கிய மக்கள் சக்தியின் பிரதித் தலைவர் சேனக டி சில்வா தெரிவித்தார். கட்சியின் தேர்தல் அறிக்கை தயாரிப்பும் அடுத்த வாரம் நிறைவுக்கு வந்துவிடும் எனவும் அவர் மேலும் கூறினார்.

ஜே.வி.பி.

கடந்த ஜனாதிபதித் தேர்தலில் ஜே.வி.பியின் தலைவர் அநூரகுமார தீஸாநாயக்க வெளியிட்ட தேர்தல் அறிக்கையைத் தொடர்ந்தும் பின்பற்றப்போவதாக அந்தக் கட்சி தெரிவித்துள்ளது. தேர்தல் பரப்புரை அடுத்த வாரம் தொடக்கம் ஆரம்பமாகும் எனவும் ஜே.வி.பியின் பொதுச்செயலாளர் ரிஸ்வின் சில்வா தெரிவித்தார். (ம-22)

சகல...

இடைவெளி ஒரு மீற்றர் இருப்பது கட்டாயமாகும், ஆலயத்தின் வாசலில் கைகழுவும் வசதிகள் கட்டாயம் செய்யப்பட்டிருத்தல் வேண்டும், மேலும் உள்நுழையும் வாசல்களை குறைப்பதனால் மக்களின் உள் நுளைதலைக் கட்டுப்படுத்தலாம்,

வழிபாட்டுத் தலத்தில் கடமையாற்றும் சமயப்பொரியார் எவராவது சுகவீனமுற்றிருந்தாலோ அல்லது காய்ச்சல், இருமல், தொண்டைநோய் போன்ற அறிகுறிகள் காணப்பட்டாலோ அவர் உடனடியாக மருத்துவ சிகிச்சைக்கு உட்படுத்தப்பட வேண்டும், அவர் பக்தர்களுடன் தொடர்புகொள்வது முற்றாக தடுக்கப்பட வேண்டும், நோய் அறிகுறிகள் காணப்படும் பக்தர்களும் ஆலயத்திற்கு செல்வதை தவிர்த்தல் வேண்டும், அனைத்துப் பக்தர்களும் முகக் கவசம் அணிந்திருத்தல் கட்டாயமானதாகும் உள்ளிட்ட பல கட்டுப்பாடுகள் விதிக்கப்பட்டுள்ளன. (ம)

கொரோனா...

சீனாவின் வுகான் மாநகரில் டிசெம்பர் இறுதியில் கொரோனா வைரஸ் அவதானிக்கப்பட்டது. அதன் பின்னர் மிகத் தீவிரமாக உலகம் முழுதும் பரவியது கொரோனா. இந்த வைரஸால் அமெரிக்கா அதிகம் பாதிக்கப்பட்டது. தென்னமரிக்க நாடுகள், ஐரோப்பிய நாடுகள் என்பனவும் மிகையாகப் பாதிக்கப்பட்டுள்ளன. அண்மைக்காலமாக ஒரு நாளில் சராசரியாக ஒரு லட்சத்துக்கும் மேற்பட்டவர்கள் இந்த வைரஸால் பாதிக்கப்பட்டு வருகின்றனர். நேற்றுமுன்தினம் மட்டும் உச்சக்கட்டமாக ஒரு லட்சத்து 35 ஆயிரம் பேர் கொரோனாவால் பாதிக்கப்பட்டிருந்தனர். இந்த நிலையில் கொரோனாவால் உலக அளவில் பாதிக்கப்பட்டவர்களின் எண்ணிக்கை 75 லட்சங்களாக அதிகரித்தது. (ம)

கிணற்றுக்குள்...

வன் கிணற்றுக்குள் இருந்து சடலமாக மீட்கப்பட்டான். வடிவேல் வினுஜன் என்ற சிறுவனே உயிரிழந்தவனாவான். விளையாடிக் கொண்டிருந்த சிறுவனைக் காணவில்லை என்று வீட்டார் தேடியபோது சிறுவன் கிணற்றுக்குள் வீழ்ந்திருப்பது தெரியவந்தது. உடனடியாக மீட்டுமருத்துவமனைக்குக் கொண்டுசென்ற போதிலும் சிறுவன் ஏற்கனவே உயிரிழந்துவிட்டான் என்று தெரிவிக்கப்பட்டது. (ம-19)

கூட்டு...

வரணி எல்லையை ஒட்டிய மாசேரி பகுதியில் வைத்து கடத்தியிருந்த நிலையில், மூவர் கொண்ட குழுவால் தான் வண்புணர்வுக்கு உட்படுத்தப்பட்டேன் என்று கடத்தப்பட்ட பெண் பொலிஸில் நேற்று முறைப்பாடு செய்துள்ளார்.

சுன்னாகம் பகுதியில் இருந்து பெண்கள் இருவர் கொடிகாமத்தில் உள்ள காதலர்கள் என்று கூறப்படும் இருவரைச் சந்திக்க வந்துள்ளனர் என்றும், இளைஞர்கள் இரு பெண்களையும் கொடிகாமம் பகுதியில் இருந்து மாசேரி பகுதிக்கு அழைத்து சென்றனர் என்றும் தெரிவிக்கப்பட்டுள்ளது. (ம-105)

கப்படுகின்றது.

அங்கு குடத்தனை பகுதியில் இருந்து வந்த இளைஞர்கள் குழுவொன்று பெண்களை கடத்திச் செல்ல முற்பட்ட வேளை ஒரு பெண் தப்பி அந்தப் பகுதி மக்களின் உதவியுடன் கொடிகாமம் பொலிஸாரிடம் சரணடைந்திருந்தார்.

சரணடைந்த பெண் பொலிஸாருக்கு வழங்கிய முறைப்பாட்டையடுத்து கொடிகாமம் பொலிஸாரும் பருத்தித்துறை, பொலிஸாரும் இணைந்து மற்றைய பெண், இரு இளைஞர்கள் மற்றும் கடத்தல் சந்தேகநபர்கள் ஆகியோரைத் தேடிவந்தனர். இந்த நிலையிலேயே இவ்வாறு முறைப்பாடு பதிவுசெய்யப்பட்டுள்ளமை குறிப்பிடத்தக்கது. (ம-26,159)

சிறுமியை...

புணர்வுக்கு உட்படுத்தியுள்ளார். சிறுமி பருத்தித்துறை பொலிஸில் மேற்கொண்ட முறைப்பாட்டுக்கு அமைய அந்த இளைஞன் நேற்று இரவு கைது செய்யப்பட்டார். (ம-26)

ஆர்ப்பாட்டம்...

தனிமைப்படுத்தலுக்கு உட்படுத்தப்படுவார்கள் என்று அமைச்சரவைப் பேச்சாளர் பந்துல குணவர்தன தெரிவித்தார். (ஏ-22)

தங்குகூசிக்...

னர். அறிக்கையினைப் பார்வையிட்ட நீதிவான் பிரதேச திடீர் இறப்பு விசாரணை அதிகாரி சி.தவமலர் மூலம் விசாரணைகளை மேற்கொண்டு அறிக்கை தாக்கல் செய்யுமாறு பொலிஸாருக்கு உத்தரவிட்டார். (ப-9)

இறுதியாண்டு...

ஆணைக்குழு நேற்று அனுமதி வழங்கியுள்ளது. மானியங்கள் ஆணைக்குழு வின் கலந்துரையாடல் நேற்றையதினம் இடம்பெற்றபோதே மேற்படி முடிவும் எட்டப்பட்டது.

இதன் அடிப்படையில் ஏற்கனவே மருத்துவபீட இறுதி ஆண்டு மாணவர்கள் பல்கலைக்கழக விடுதிகளுக்கு அழைக்கப்பட்டு தனிமைப்படுத்தப்பட்டு கண்காணிப்புக்கு உட்படுத்தப்படும் நிலையில், ஏனைய பீடங்களின் இறுதி ஆண்டு மாணவர்களையும் அழைத்து தனிமைப்படுத்தலை ஆரம்பிக்குமாறும், தனிமைப்படுத்தல் முடிவுற்றதும் அவர்களுக்கு பரீட்சைகளை நடத்த முடியும் என்றும் அறிவிக்கப்பட்டுள்ளது. (ம-105)

6 லட்சம்...

விட அனுமதிக்கு விண்ணப்பிக்க வேண்டும் என இத்தாலி உள்விவகார அமைச்சு தெரிவித்துள்ளது. இந்த நடவடிக்கையின் மூலம் சுமார் 15 ஆயிரம் இலங்கையர்கள் இத்தாலியின் குடியரிமையைப் பெறவுள்ளனர். (ம)



கொரோனா சிகிச்சைக்காக அக்கராயன் மருத்துவமனை

15 அமைப்புக்கள் எதிர்ப்பு

கிளிநொச்சி, ஜூன் 12

கொரோனா சிகிச்சைக்காக அக்கராயன் மருத்துவமனை தெரிவுசெய்யப்பட்டமைக்கு 15 பொது அமைப்புக்கள் எதிர்ப்புத் தெரிவித்துள்ளன. அக்கராயனை விடுத்து பொருத்தமான மருத்துவமனையை தெரிவு செய்யுமாறு அந்த அமைப்புகள் மாவட்டச் செயலரிடம் கோரிக்கை விடுத்துள்ளன.



கிளிநொச்சி மாவட்டத்தில் உள்ள அக்கராயன்குளம் பிரதேச மருத்துவமனையை கொரோனா சிகிச்சை நிலையமாக மாற்றும் தன்னிச்சையான முடிவை மாற்றி, பொருத்தமான மருத்துவமனையைத் தெரிவு செய்யுமாறு அமைப்புக்கள் கோரிக்கை விடுத்திருந்தன. பொது அமைப்புகளின் பிரதிநிதிகள் தங்களின் கோரிக்கை மனுவை மாவட்டச் செயலரிடம்

நேற்றுக் கையளித்தனர். மனுவைக் கையளித்த பின்னர் அவர்கள் ஊடகங்களுக்குத் தெரிவித்ததாவது, 'கிளிநொச்சி மாவட்டத்தில் கொரோனா மருத்துவமனை ஆரம்பிப்பதற்கு நாம் எதிர்ப்புத் தெரிவிக்கவில்லை. ஆனால் அதற்காக பொருத்தமான மருத்துவமனை ஒன்றை தெரிவுசெய்ய வேண்டும். அதனை விடுத்து 10 ஆயிரத்துக்கும் மேற்பட்ட பொது

மக்கள் தங்களின் அடிப்படை மருத்துவத் தேவையைப் பூர்த்தி செய்கின்ற, 15க்கும் மேற்பட்ட கிராமங்களைக் கொண்ட ஒரு பிரதேசத்தின் மருத்துவமனையைத் தெரிவுசெய்வது பொருத்தமற்றது. இதனால் பொது மக்கள் அவசரமற்றும் அடிப்படை மருத்துவவசதிகள் இன்றிய நெருக்கடிகளை எதிர்கொள்ள நேரிடும்' என்றனர். (க-6,214)

பொலிஸார் தாக்குதல்: கோத்தாபய கண்டனம்

கொழும்பு, ஜூன் 12
கொழும்பு, கொள்ளப்பிட்டியிலுள்ள அமெரிக்கத் தூதகரத்துக்கு அருகில் ஆர்ப்பாட்டத்தில் ஈடுபட்டவர்கள் மீது பொலிஸார் மேற்கொண்ட தாக்குதல் குறித்து அமைச்சரவைக் கூட்டத்தில் ஜனாதிபதி கண்டனம் தெரிவித்தார் என்று அமைச்சரவைப் பேச்சாளர் பந்துல குணவர்தன தெரிவித்தார். அவர் மேலும் தெரிவித்த தாவது: ஆர்ப்பாட்டக்காரர்கள் மீதான பொலிஸாரின் தாக்குதலை அமைச்சரவையும் ஏற்றுக்கொள்ள

வில்லை. ஆர்ப்பாட்டங்களைத் தடை செய்யும் நீதிமன்றத்தின் உத்தரவை நடைமுறைப்படுத்த முயன்றேவேளை ஆர்ப்பாட்டக்காரர்கள் பொலிஸார் மீது தாக்குதலை நடத்தியதைத் தொடர்ந்தே அவர்கள் மீது பொலிஸார் தாக்குதல் நடத்தினர். ஆர்ப்பாட்டத்தில் ஈடுபட்ட முன்னிலைசோசலிசக் கட்சியினருடன் மோதலில் ஈடுபட்ட 30 பொலிஸாரும் தனிமைப்படுத்தல் நிலையங்களுக்கு அனுப்பிவைக்கப்பட்டுள்ளனர் என்றார். (எ-22)

தனிமைப்படுத்தப்பட்ட கடற்படையினர் 201 பேர் விடுவிப்பு

வவுனியாவில் தனிமைப்படுத்தப்பட்டிருந்த 201 கடற்படையினர் நேற்று வியாழக்கிழமை விடுவிக்கப்பட்டனர். பம்பைமடு மற்றும் பெரியகாடு இராணுவ முகாம்களில் தனிமைப்படுத்தப்பட்டிருந்த 201 கடற்படையினரே இவ்வாறு விடுவிக்கப்பட்டனர்.

வெலிசறை கடற்படை முகாமில் பணியாற்றிய கடற்படை உத்தியோகத்தர்கள் பலருக்கு கொரோனாத் தொற்று இருப்பது கண்டுபிடிக்கப்பட்டது. அதனையடுத்து முகாமில் கடமையாற்றிய கடற்படையினர் மற்றும் அவர்களது உறவினர்கள் தனிமைப்படுத்தல் நடவடிக்கைக்கு உள்ளாக்கப்பட்டிருந்தனர்.

வவுனியா பம்பைமடு இராணுவ முகாமில் அமைக்கப்பட்ட தனிமைப்படுத்தல் நிலையத்தில் தங்க வைக்கப்பட்டிருந்த 131 பேரும், பெரியகாடு இராணுவ முகாமில் இருந்த 70 பேருமாக 201 கடற்படையினர் 20 நாட்கள் தனிமைப்படுத்தலை நிறைவுசெய்த பின்னர் நேற்று வெளியேறினர். குறித்த இராணுவ முகாம்களில் தங்கவைக்கப்பட்டிருந்த கடற்படையினர் நால்வருக்கு கொரோனாத் தொற்று இருப்பது கண்டறியும் தீகதி உறுதிசெய்யப்பட்டதையடுத்து அவர்கள் நால்வரும் கொழும்பு ஐ.டி.எச் மருத்துவமனையில் சிகிச்சைக்காக சேர்க்கப்பட்டுள்ளனர். இதேவேளை மேலும் 71 கடற்படையினர் வவுனியா முகாம்களில் தனிமைப்படுத்தப்பட்டுள்ளனர். (க-110)

கொள்ளைச் சம்பவத்துடன் தொடர்புடைய வைத்தியரை மறியலில் வைக்க உத்தரவு

கொழும்பு, ஜூன் 12
கொழும்பு தேசிய மருத்துவமனையில் கொள்ளைச் சம்பவத்தில் ஈடுபட்ட மருத்துவரை ஜூன் மாதம் 24ஆம் திகதி வரையில் விளக்கமறியலில் வைக்குமாறு உத்தரவிடப்பட்டுள்ளது. குறித்த மருத்துவரை 48 மணிநேரம் தடுப்புக் காவலில் வைத்து விசாரணைசெய்ய நேற்று நீதிமன்றம் அனுமதியளித்துள்ளது. 7.9 மில்லியன் ரூபா பெறுமதியான பணத்தை

கொள்ளையிட்டுச் சென்ற சம்பவத்துடன் தொடர்புடைய பிரதான சந்தேகநபரான குறித்த மருத்துவர் மருதானை பொலிஸாரால் கைது செய்யப்பட்டிருந்தார். மருத்துவமனையின் ஊழியர்களுக்கு வழங்கப்படவிருந்த மேலதிக நேர கொடுப்பனவுப் பணமே இவ்வாறு கொள்ளையிடப்பட்டிருந்தது. சம்பவம் தொடர்பில் மூன்று பொலிஸ் குழுக்கள் மேலதிக விசாரணைகளை மேற்கொண்டு வருகின்றன. (ம)

கிழிக்கப்பட்ட ஆடையுடன் பெண்ணின் சடலம் மீட்பு! கொலை எனச் சந்தேகம்

கொழும்பு, ஜூன் 12
ஆடைகள் கிழிக்கப்பட்ட நிலையில், பெண் ஒருவர் அவரது வீட்டில் நேற்று வியாழக்கிழமை சடலமாக மீட்கப்பட்டுள்ளார். அவர் கொலை செய்யப்பட்டிருக்கலாம் என்று சந்தேகிக்கப்படுவதாக பொலிஸார் தெரிவித்தனர். வாழைச்சேனை பொலிஸ் பிரிவுக்குட்பட்ட பிறைந்துறைச் சேனை குசைன் வைத்தியர் வீதியைச் சேர்ந்த வெள்ளக்குட்டி ரகுமத்தும்மா (வயது -60) என்பவரே சடலமாக மீட்கப்பட்டுள்ளார். பெண்ணின் வீட்டுக்கு இன்று காலை சென்ற உறவினர் ஒருவர் குறித்த பெண் ஆடைகள் கிழிக்கப்பட்ட நிலையில் இறந்து கிடந்ததைக் கண்டு சம்பவம் தொடர்பில் பொலிஸாருக்கு அறிவித்தார். சம்பவம் நடந்த இடத்துக்குச் சென்ற பொலிஸார் குறித்த பெண்ணின் சடலத்தைப் பிரேத பரிசோதனைக்காக வாழைச்சேனை ஆதார வைத்தியசாலைக்கு அனுப்பி வைத்தனர். சம்பவம் தொடர்பிலான மேலதிக விசாரணைகளையும் பொலிஸார் மேற்கொண்டனர். (ப)

முன்னாள் போராளிகளை இணைக்க எதிர்ப்புத் தெரிவித்தவர் சுமந்திரனே

தமிழரசுக் கட்சியின் கொழும்பு கிளைத் தலைவர் தவராசா தகவல்

கொழும்பு, ஜூன் 12
தமிழரசுக் கட்சியின் கொழும்புக் கிளையில் போராளிகளை இணைத்துக் கொள்வதற்கு எம்.ஏ.சுமந்திரன் எதிர்ப்புத் தெரிவித்தார் என்று அந்தக் கட்சியின் கொழும்புக் கிளைத் தலைவர் கே.வி.தவராசா தெரிவித்துள்ளார். இது தொடர்பில் அவர் தெரிவித்துள்ள தாவது முன்னாள் போராளிகள் இணைத்துக் கொள்ளப்படவேண்டும் என கொழும்புக் கிளையில் தீர்மானம் நிறைவேற்றப்பட்டது. பயங்கரவாதத் தடைச் சட்டத்தின் கீழ் கொழும்பு மேல் நீதிமன்றில் வழக்குத் தாக்கல் செய்யப்பட்டு நான் வாதாடி விடுதலை செய்யப்பட்ட பல அரசியல் கைதிகள் அதன் பின்னர் கொழும்புக் கிளையில்

இணைந்து செயல்படுகின்றனர். அவர்களுள் முன்னாள் வெளிவிவகார அமைச்சர் லக்ஸ்மன் கதீர்காமர் கொலை வழக்கில் கைதாகி விடுதலையாகிய அரசியல் கைதியும் உள்ளார். கொழும்புக் கிளையில் முன்னாள் போராளிகளை இணைத்துக்கொள்ள வேண்டுமென முன்னாள் கொழும்புக்கிளை செயலாளர் நடேசியிள்ளை வித்தியாதரன் கட்சிக் கூட்டத்தில் ஒரு முன்மொழிவை முன்வைத்ததாகவும் அந்த கட்சிக் கூட்டத்தில் தான் மட்டுமே போராளிகளை இணைத்துக் கொள்ள ஆதரவு கொடுத்ததாகவும் ஊடகங்களில் சுமந்திரன் தகவல் வெளியிடப்பட்டுள்ளது. கொழும்புக் கிளையில் முன்னாள் போராளிகளை இணைத்துக்கொள்ள வேண்டு

மென்ற முன்மொழிவுக்குக் கடுமையாக எதிர்ப்புத் தெரிவித்த சுமந்திரன், தற்போது உண்மைக்குப் புறம்பாக முன்னாள் போராளிகளை இணைத்துக் கொள்வதில் கொழும்புக் கிளையின் நிர்வாகிகளும் உறுப்பினர்களும் எதிர்ப்புத் தெரிவித்ததாகவும் தான் மட்டும்தான் முன்னாள் போராளிகளை இணைத்துக்கொள்ள ஆதரவு தெரிவித்தேன் என்றும் கூறியுள்ளார். இது கொழும்புக் கிளை நிர்வாகிகளையும், உறுப்பினர்களையும் அவமதிக்கும் மனிதாபிமானமற்ற உண்மைக்கு புறம்பான தகவல். கொழும்புக் கிளையின் அங்கத்தவரல்லாத ஆபிரகாம் மதியாபரணம் சுமந்திரன் இந்தக் கருத்தை வெளியிட்டுள்ள மையை கடுமையாக கண்டிக்கின்றோம் - என்றார். (எ)



ஜி.எஸ்.பி. சலுகை கிடைக்காததற்கு சட்டவிரோத மீன்பிடியே காரணம்

எவன்கார்ட் நிறுவனத் தலைவர் சாட்சியம்

கொழும்பு, ஜூன் 12
முன்னாள் மீன்பிடித்துறை அமைச்சர் ராஜிதவிற்கும் அவரது செயலாளரான தொன் அனுராத செனவிரத்னவுக்கும் சொந்தமான 8 கப்பல்களைப் பயன்படுத்தி சட்டவிரோதமாக ஆழ்கடலில் மீன்பிடித்ததா லேயே இலங்கைக்கு ஜி. எஸ். பி. சலுகை கிடைக்காமல் போனது என எவன்கார்ட் நிறுவனத் தலைவர் நிஸ்ஸங்க சேனாதிபதி தெரிவித்துள்ளார். அரசியல் பழிவாங்கல் தொடர்பாக ஆராயும் ஜனாதிபதி விசாரணை ஆணைக்குழு முன் சாட்சியமளிக்கும்போதே அவர் இதனைக் கூறினார். அவர் தனது சாட்சியத்தில் மேலும் தெரிவித்துள்ளதாவது:
குறிப்பிட்ட நிறுவனத்தின் நூற்றுக்கு 60 வீத உரிமை தொன்

அனுராத செனவிரத்னவுக்கும் மீதி நூற்றுக்கு 40 வீத உரிமை சீன நாட்டவரொருவருக்கும் இருந்தது. ஆழ்கடலில் மீன்பிடிக்க நாம் ஒரு கப்பலுக்காக வழங்கிய பாதுகாப்புச் சான்றிதழைப் பயன்படுத்தி 8 கப்பல்கள் மூலம் ஆழ் கடலில் மீன்பிடித்தார்கள். இலங்கைக்கு ஜி.எஸ்.பி. சலுகை இடைநிறுத்தப்பட்டதற்கு அதுவே முக்கிய காரணம். நான் புள்ளி ஆசியன் நிறுவனத்தின் கப்பல்களுக்குப் பாதுகாப்பு கேட்டதன் பேரில் அதனை வழங்கி நேன். ஒரு கொடியை மாத்திரம் உபயோகித்து ஒரு கப்பல் பயணம் செய்யும் வேளையில் ஏனைய கப்பல்களும் அதனுடன் இணைந்து பயணம் செய்து மீன்களைப் பிடித்தன. இது தொடர்பான அந்த நிறுவனத்தின்

உரிமையாளரான சீன நாட்டவரை அழைத்து சர்வதேச சட்ட திட்டங்களை மீறி மீன்பிடித்தமை தொடர்பாக கேள்வி கேட்டேன். அதற்கு அவர் மீன்பிடித்துறை அமைச்சர் ராஜித சேனாரத்னவின் ஆலோசனையின் பேரில் லேயே அவ்வாறு செய்தார் எனக் கூறினார். நான் அந்தக் கப்பல்கள் மீன்பிடிப்பதை தடை செய்தேன். அவற்றுக்கு வழங்கிய பாதுகாப்பையும் நீக்கினேன். அந்த கோபத்தினால் தான் எனக் கெதிராக வழக்குத் தாக்கல் செய்ய நடவடிக்கை எடுக்கப்பட்டது. குறித்த சீன நாட்டவருடனான எனது உரையாடல் அடங்கிய ஒலி நாடாவை எதிர்வரும் தினங்களில் ஆணைக்குழு முன் சமர்ப்பிப்பேன் - என்றார். (ப)

நாட்டில் பரவலாக மழை பெய்யக்கூடும்

கொழும்பு, ஜூன் 12
மேல், வடமேல், சப்ரகமுவ மற்றும் மத்திய மாகாணங்கள் மற்றும் காலி, மாத்தறை மாவட்டங்களிலும் மழை பெய்யக்கூடிய சாத்தியம் காணப்படுவதாக வளிமண்டலவியல் திணைக்களம் தெரிவித்துள்ளது. சப்ரகமுவ மாகாணத்திலும் நுவரெலியா, களுத்துறை, காலி மற்றும் மாத்தறை மாவட்டங்களிலும் சில இடங்களில் 50 மில்லிமீற்றர் அளவான ஓரளவு பலத்த மழை வீழ்ச்சி எதிர்பார்க்கப்படுகின்றது.
நாடு முழுவதும் குறிப்பாக மத்திய மலைநாட்டின் மேற்கு சரிவுப் பகுதிகளிலும் வடக்கு, வடமத்திய மற்றும் வடமேல் மாகாணங்களிலும் ஹம்பாந்தோட்டை மாவட்டத்திலும் காற்றின் வேகமானது அவ்வப்போது மணித்தியாலத்துக்கு 40-50 கிலோமீற்றர் வரை அதிகரிக்கக்கூடிய சாத்தியம் காணப்படுவதாகவும் தெரிவிக்கப்படுகிறது. (ஐ-ரி2)

பிரதமர் கதிரையில் சஜித்தான் அமர்வார்

புத்திக்க பத்திரண ஆருடம்

கொழும்பு, ஜூன் 12

ஓகஸ்ட் 6 ஆம் திகதி மாலை சஜித் பிரேமதாசவை பிரதமர் கதிரையில் அமரவைப்போம் என்று ஐக்கிய மக்கள் சக்தியின் மாத்தறை மாவட்ட தலைமை வேட்பாளர் புத்திக்க பத்திரண தெரிவித்தார்.

ஐக்கிய மக்கள் சக்தியின் தலைமை அலுவலகத்தில் நேற்று வியாழக்கிழமை நடைபெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கும் போதே அவர் இதனைத் தெரிவித்தார். அவர் மேலும் தெரிவித்ததாவது: மாத்தறை மாவட்ட வேட்பாளர் புதனியில் இருந்து மங்கள சமரவீர விலகியுள்ளார். எம்முடன் ஜனநாயக சமரில் ஈடுபட்ட பலம்பொருந்திய அரசியல்வாதியொருவர் இப்படியொரு முடிவை எடுத்தமை கவலை தான். அது அவரின் தனிப்பட்ட முடிவாகும். அதில் எம்மால் தலையிட முடியாது. எனினும், மாத்தறை மாவட்ட

மக்களை நான் கைவிடமாட்டேன். சிறப்பான அரசியல் தலைமைத்துவத்தை வழங்குவேன். எதிர்வரும் ஓகஸ்ட் 5 ஆம் திகதி நடைபெறும் பொதுத்தேர்தலில் மக்களின் அமோக ஆதரவை சஜித் பிரேமதாச நிச்சயம் பெறுவார். அதற்கேற்ற வகையிலேயே எமது அரசியல் நகர்வுகள் முன்னெடுக்கப்பட்டு வருகின்றன. ஓகஸ்ட் 6 ஆம் திகதி மாலை மக்களின் ஆசியுடன் சஜித்தை பிரதமர் கதிரையில் அமரவைத்து, புதிய ஆட்சி அமைப்போம். எமது பிரச்சார வியூகங்கள் கட்டம், கட்டமாகவே அறிவிக்கப்படும்-என்றார். (க-44)



ஆர்ப்பாட்டக்காரர் மீது தாக்குதல் கண்டிக்கின்றாராம் நாமல்

அமெரிக்கத் தூதரகத்துக்கு அருகிலும் லிப்டன் சுற்று வட்டத்திலும் ஆர்ப்பாட்டம் நடத்தியவர்கள் மீது தாக்குதல் நடத்தப்பட்டமையை வன்மையாகக் கண்டிப்பதாக முன்னாள் நாடாளுமன்ற உறுப்பினர் நாமல் ராஜபக்ஷ தெரிவித்துள்ளார். அமெரிக்காவில் கறுப்பின மனிதர் ஜோர்ஜ் புலொய்ட் கொல்லப்பட்டமைக்கு எதிராக கொழும்பில் முன்னெடுக்கப்பட்ட ஆர்ப்பாட்டத்தில் ஆர்ப்பாட்டக்காரர்கள் மீது பொலிஸார் தாக்குதல் மேற்கொண்டனர். இந்நிலையில், இது குறித்து ருவிட்டரில் பதிவிட்டுள்ள நாமல் ராஜபக்ஷ அமெரிக்க தூதரகத்திற்கு அருகிலும் லிப்டன் சுற்று வட்டத்திலும் ஆர்ப்பாட்டம்



நடத்தியவர்கள் மீது தாக்குதல் நடத்தப்பட்டமையை வன்மையாகக் கண்டிப்பதாகத் தெரிவித்துள்ளார். கொரோனா வைரஸைக் கட்டுப்படுத்த பொலிஸ் திணைக்களத்தில் ஆற்றப்பட்ட சேவைகள் இவ்வாறு ஒரு சில பொலிஸாரின் செயற்பாடுகளால் கேள்விக்குட்படுத்தப்பட்டுள்ளதாகவும் சம்பவம் தொடர்பாக விசாரணை நடத்தி உரிய நடவடிக்கைகள் எடுக்கப்பட வேண்டும் எனவும் அவர் வலியுறுத்தியுள்ளார். (ப)

60 லட்சம் ரூபா நிதியில் இத்தாவிலில் நூலகம்

பச்சிலைப்பள்ளி பிரதேச சபை எல்லைக்குட்பட்ட இத்தாவில் பகுதியில் 60 லட்சம் ரூபா செலவில் பொது நூலகம் அமைக்கப்பட்டு வருகிறது. நூலகத்துக்கான நிதியை பச்சிலைப்பள்ளி பிரதேச சபை ஒதுக்கியுள்ளது. இந்த நூலகத்தின் மூலம் பல கிராமத்தின் வாசகர்கள் நன்மையடைவர் என்று எதிர்பார்க்கப்படுகிறது. நூலகம் அமைக்கும் பணிகளை பச்சிலைப்பள்ளி பிரதேச சபை தவிசாளர் சுப்பிரமணியம் சுரேன் மற்றும் உப தவிசாளர் மற்றும் உறுப்பினர்கள் நேரடியாகச் சென்று பார்வையிட்டுள்ளனர். (க-6)

சிறைகளில் பாதுகாப்பை பலப்படுத்துமாறு உத்தரவு

கொழும்பு, ஜூன் 12
சிறைச்சாலைகளில் பாதுகாப்பை பலப்படுத்துமாறு, சிறைச்சாலைகள் ஆணையாளர் நாயகம் துஷார உப்புல்தெனிய அதிகாரிகளுக்கு உத்தரவிட்டுள்ளார். சிறைச்சாலைகளுக்குள் தடை செய்யப்பட்ட பொருள்கள் மற்றும் போதைப்பொருள்களை எடுத்துவரும் செயற்பாட்டைத்

தடுக்கும் நோக்கில் இந்தத் தீர்மானம் எடுக்கப்பட்டுள்ளது. அதேவேளை களுத்துறை சிறைச்சாலையில் நேற்றுமுன்தினம் புதன்கிழமை மேற்கொள்ளப்பட்ட சோதனையின்போது 5 சிம் அட்டைகள், 7 அலைபேசிகள், 5 பற்றிகள் கைப்பற்றப்பட்டுள்ளன எனத் தெரிவிக்கப்படுகிறது. (க)





யாழ் மாவட்டத்துக்கான வாக்குச்சீட்டுகள் தயார்

யாழ்ப்பாணம், ஜூன் 12

யாழ்ப்பாணம் உட்பட 7 தேர்தல் மாவட்டங்களுக்கான வாக்குச்சீட்டுகளை அச்சிடும் பணிகள் நிறைவடைந்துள்ளன என்று அரசு அச்சகம் தெரிவித்துள்ளது.



நுவரெலியா, பொலன்னறுவை, இரத்தினபுரி, மட்டக்களப்பு, பதுளை, கொழும்பு மற்றும் யாழ்ப்பாணம் ஆகிய மாவட்டங்களுக்கான வாக்குச்சீட்டுகளை இவ்வாறு அச்சிடப்பட்டுள்ளன.

இந்த வாரத்துக்குள் மேலும் சில மாவட்டங்களுக்கான வாக்குச்சீட்டுகள் அச்சிடும் பணி நிறைவுபெறும் என்று அரசு அச்சக அதிபர் கங்கானி கல்பனா வியனகே தெரிவித்துள்ளார்.

2020 ஓகஸ்ட் 5 ஆம் திகதி நடைபெறவுள்ள பொதுத்தேர்தலில் கொழும்பு மாவட்டத்திலேயே கூடுதலான வேட்பாளர்கள் போட்டியிடுகின்றனர்.

19 ஆசனங்களை இலக்குவைத்து அரசியல் கட்சிகளில் இருந்தும், சுயேச்சைக்குழுக்களில் இருந்தும் இவர்கள் களமிறங்கியுள்ளனர். எனவே, நீளமான வாக்குச்சீட்டை அச்சிட வேண்டிய நிலை ஏற்பட்டுள்ளது என்று தெரிவிக்கப்படுகிறது. (க-44)

'யுனிசெப்'ன் ஒத்துழைப்புடன் தனிமைப்படுத்தல் பிரிவுகள்

கொழும்பு, ஜூன் 12

நாட்டிலுள்ள மூன்று வைத்தியசாலைகளில் கொவிட் 19 தனிமைப்படுத்தல் மற்றும் சிகிச்சைப் பிரிவுகளை சுகாதார அமைச்சு, ஐக்கிய நாடுகள் சிறுவர் நிதியத்தின் (யுனிசெப்) ஒத்துழைப்போடு ஆரம்பித்துள்ளது.

இந்த தனிமைப்படுத்தல் பிரிவுகள் கொழும்பு லேடி ரிட்ஜ்வே சிறுவர் வைத்தியசாலை, பெண்களுக்கான காசல் வீதி வைத்தியசாலை மற்றும் மினுவாங்கொடை-தள வைத்தியசாலை ஆகிய வைத்தியசாலைகளில் சுகாதார அமைச்சின் சிபாரிசின் அடிப்படையில் அமைக்கப்பட்டுள்ளன.

இந்த தனிமைப்படுத்தல் பிரிவுகளுக்குத் தேவையான வசதிகளை உள்ளடக்கி ஸ்தாபிப்பதற்கு அவசியமான தொழில்நுட்ப நிபுணத்துவத்தையும் ஜப்பானிய அரசாங்கத்திடமிருந்து கிடைக்கப்பெற்ற சுமார் ஐம்பது இலட்சம் ரூபாவையும் யுனிசெப் நிறுவனம் வழங்கியுள்ளதோடு இப்பிரிவுகளைப் புதுப்பிப்பதற்கான கட்டுமான நிபுணத்துவத்தையும் ஒத்துழைப்பையும் கடற்படையினர் வழங்கியுள்ளனர் என்று யுனிசெப் நிறுவனம் தெரிவித்துள்ளது.

திட்டத்தின் கீழ் லேடி ரிட்ஜ்வே வைத்தியசாலையில் ஆரம்பிக்கப்பட்டுள்ள தனிமைப்படுத்தல் மற்றும் சிகிச்சைப் பிரிவு திறந்து வைக்கப்பட்டுள்ளது. நிகழ்வில் இலங்கையின் யுனிசெப் நிறுவனப் பிரதிப் பிரதிநிதி எம்மா பெர்ஹம், சிறுவர் மேம்பாட்டு திட்ட முகாமையாளர் மருத்துவர் சபீனா அப்துல்லா, வைத்தியசாலைப் பணிப்பாளர் மருத்துவர் விஜேகரிய, சிறுவர் நோயியல் நிபுணர் கோசல கருணாரத்ன உட்பட கடற்படை உயர் அதிகாரிகளும் கலந்து கொண்டனர். (ப)

30 பொலிஸார் தனிமைப்படுத்தல்

கொழும்பு, ஜூன் 12

கொள்ளப்பிடி பொலிஸ் நிலைய பொறுப்பதிகாரி உட்பட 30 பொலிஸாரும் தனிமைப்படுத்தப்பட்டுள்ளனர் என்று பொலிஸ் ஊடகப் பிரிவு தெரிவித்துள்ளது.

முன்னிலை சோஷலிச கட்சியினர் நேற்றுமுன்தினம் கொள்ளப்பிடி மற்றும் லிட்டன் சுற்றுலா ஆகிய பகுதிகளில் ஆர்ப்பாட்டங்களை முன்னெடுத்திருந்தனர். அந்த ஆர்ப்பாட்டக்காரர்களை கட்டுப்படுத்த சென்றிருந்த பொலிஸாரே இவ்வாறு தனிமைப்படுத்தப்பட்டுள்ளனர். இந்தப் பொலிஸார் அனைவரும் அத்திட்டிய பகுதியிலுள்ள தனிமைப்படுத்தல் நிலையமொன்றுக்கு அனுப்பி வைக்கப்பட்டுள்ளனர் என்று பொலிஸ் ஊடகப் பிரிவு தெரிவித்தது. (க)

இந்திராபுரம் கிராமத்துக்கு மின்சாரம் மிக விரைவில்

பளை, ஜூன் 12

பளையில் கடந்த வருடம் மீளக்குடியமர அனுமதிக்கப்பட்ட வேம்பொடு கேணி கிராம அலுவலர் பிரிவினரின் இந்திராபுரம் கிராமத்துக்கு மின்சாரம் வழங்குவதற்கான பணிகள் ஆரம்பிக்கப்பட்டு மின்கம்பங்கள் நட்டும் வேலைகள் நடைபெறுகின்றன.

கிராமத்தில் வெடிபொருள்கள் அகற்றும் பணிகள் மேற்கொள்ளப்பட்டு விடுவிக்கப்பட்ட பகுதிகளில் மக்கள் 2016, 2019, 2020 என மூன்று கட்டங்களாக மீளக்குடியமர அனுமதிக்கப்பட்டனர்.

பிரதேச செயலரின் முயற்சியால் இரண்டாம் மற்றும் மூன்றாம் கட்டங்களில் மீளக்குடியமர அனுமதிக்கப்பட்ட 40 குடும்பங்களுக்கு நிறுவனத்தின் மூலம் தலா ஒன்றரை லட்சம் ரூபா பெறுமதியான தற்காலிக குடிபுகளும் மீள்குடியமர்வு அமைச்சின் நிதி ஒதுக்கீட்டில் தலா 10 லட்சம் ரூபா பெறுமதியான 23 நிரந்தர வீடுகளும் அமைக்கப்பட்டுள்ளன. இங்கு வசிக்கும் குடும்பங்களின் வேண்டுகோளுக்கு அமைவாக மின்சாரம் வழங்குவதற்கு மின்கம்பங்கள் நட்டும் பணிகள் நேற்றுமுன்தினம் ஆரம்பிக்கப்பட்டுள்ளன.

இந்த வீடுகளுக்கு விரைவில் மின்விநியோகம் வழங்கப்படுமென்று தெரிவிக்கப்பட்டது. இந்திராபுரம் கிராமத்தில் 2000 ஆம் ஆண்டு இடப் பெயர்வுக்கு முன்னர் 132 குடும்பங்கள் வசித்து வந்தன. வெடிபொருள்கள் அகற்றப்பட்டு விடுவிக்கப்பட்ட பகுதிகளில் இதுவரை 128 காணிகளில் 150க்கும் மேற்பட்ட குடும்பங்கள் மீளக்குடியமர்ந்துள்ளன. 2016 ஆம் ஆண்டு மீளக்குடியமர்ந்த 12 குடும்பங்களின் வீடுகளுக்கு 2018 ஆம் ஆண்டு மின்விநியோகம் வழங்கப்பட்டுள்ளன. புதிதாக நடப்பதும் மின்கம்பங்களுக்கு வயர்கள் பொருத்தப்பட்டதும் தற்போது வீடுகள் அமைத்துள்ளவர்களின் வீடுகளுக்கு மின்விநியோகம் வழங்கப்படுமென்று அதிகாரிகள் தெரிவித்தனர். (க-9)

அரசுக்கு புதிய ஆயுதம்

தண்டனைகள் பலவிதப்படும். தண்டனைகளின் வடிவங்கள் ஆளுக்காள், நாட்டுக்கு நாடு வேறுபடவும் செய்யும். இலங்கை போன்ற நாடுகளில் மாணவர்கள் ஏதும் தவறு செய்தால் ஆசிரியர்களின் கைகள் முதலில் தேடுவது பிரம்மைத்தான். தவறின் தன்மைக்கேற்பவும், ஆசிரியர்களின் குணம், குறிகளுக்கு ஏற்பவும் விழுகின்ற அடிகளின் எண்ணிக்கை மாறுபடும். அதேபோல வீடுகளிலும் இப்படிப்பட்ட பூவரசங்கம்பு பூசைகளுக்கு குறைவிருப்பதில்லை.

இதுவே மேற்கத்தைய நாடுகளென்றால் கதையே வேறு. புலம்பெயர் நாடுகளில் இருந்து வந்தவர்களின் பெருமைக் கதைகளில் இந்தத் தண்டனை முறை பற்றிச் சொல்லாமல் ஓயமாட்டார்கள். அந்த நாடுகளில் பிள்ளைகளை அடிப்பது குற்றமோ குற்றம். பிள்ளைகளை அடித்ததாக தகவல் தெரியவந்தால் பொலிஸ் அள்ளிக்கொண்டு போய்விடும். அப்படியானால் எப்படிப் பிள்ளைகளைத் தண்டிப்பது? பாடசாலைகளிலும், வீடுகளிலும் இதற்கெனப் பிரத்தியேக அறைகள் உண்டு. 'குழப்படிக்கார' பிள்ளைகளை அந்த அறைகளில் தவறின் தன்மையைப் பொறுத்து, குறிப்பிட்ட நேரம் தனிமையாக இருக்குமாறு அடைப்பார்கள். தண்டனை நேரம் முடிந்ததும் பிள்ளைகள் வெளியே வருவார்கள்.

இந்தத் தண்டனை முறைகளைப் பொறுத்து கீழைத் தேசத்தில் காட்டுமிராண்டித்தனமான பெற்றோர், ஆசிரியர்கள் இருப்பதாகவும், மேற்கத்தைய நாடுகளில் எல்லோரும் இளகிய இதயம் கொண்டவர்களாகவும் புலம்பெயரிகள் சொல்வார்கள். ஆனால் உண்மையில் உடல் ரீதியான தண்டனைகளை விடவும், உள்ளீதியான தண்டனைகளே எதிர்மறையான பின்விளைவுகளை அதிகம் ஏற்படுத்துகின்றன. அதனால்தான் அமெரிக்கா உள்ளிட்ட நாடுகளில் மாணவர்கள் துப்பாக்கி எடுத்துவந்து ஆசிரியர்களைச் சுட்டுக் கொல்லும் சம்பவங்கள் அதிகம் நடந்துள்ளன. ஏனெனில் இங்கே ஒரு அடியோடு கோபம், பயம் எல்லாம் போய்விடும். ஆனால் தனிமைப்படுத்தப்பட்டிருக்கும் ஒவ்வொரு செக்கனும் தன்னை இப்படித் தண்டித்தவர் மீது கோபம் இன்னும் அதிகரிக்காமே தவிர, குறையாது. அதற்காக வன்முறைதான் பிள்ளைகளைத் தண்டிக்க சரியான வழி என்று சொல்லவில்லை. அடிப்பதை விடவும் தனிமைப்படுத்தல் வன்மத்தை இன்னும் அதிகமாக்கும், அவ்வளவே.

இப்போது இலங்கையும் இந்தத் தனிமைப்படுத்தலை எதிராளிகளைத் தண்டிக்கும் ஆயுதமாகக் கையில் எடுத்திருக்கிறது. அரசுக்கு எதிராக எவராவது இனிமேல் ஆர்ப்பாட்டங்களில் ஈடுபட்டால் அவர்களைத் தனிமைப்படுத்தலுக்கு உட்படுத்த அமைச்சரவையும் அனுமதி வழங்கிவிட்டது. வெளிப்பார்வைக்கு மிக மென்மையான தண்டனையாகத் தோற்றமளிக்கும் தனிமைப்படுத்தல் என்னும் உளவியல் ஆயுதத்தை இனி அரசு அடிக்கடி பிரயோகிக்கும். அதுவும் கொரோனா அச்சம் விலகாத நிலையில் இந்தத் தனிமைப்படுத்தல் தண்டனையை எவரும் கேள்விக்குட்படுத்தவும் முடியாது. இதனால் தனக்கு எப்போதெல்லாம் எதிராளிகளால் சிக்கல் தோன்றுகின்றதோ அப்போதெல்லாம் அவர்களைப் பிடித்து தனிமைப்படுத்தலுக்கு அனுப்பிவிட்டால் குறைந்தது 14 நாட்கள் அவர்களின் தொந்தரவு இருக்காது. அதற்கிடையில் அரசு தான் நினைத்ததைச் செய்தும் முடித்திடலாம். ஆக, கொரோனாவின் புண்ணியத்தால் அதிகாரத் தரப்புக்கு புதியதொரு ஆயுதம் கிடைத்திருக்கிறது. பாவம், மனிதவுரிமை. இனிமேல் அது வாய்முடி ஊமையாக இருக்கவேண்டியதுதான்.



பனை அபிவிருத்தி சபை விரைவில் தரமுயரும்

வேலைவாய்ப்பு பெருகும் என்றும்
அதன் தலைவர் தெரிவிக்கிறார்

யாழ்ப்பாணம், ஜூன் 12

பனை அபிவிருத்தி சபையை பல்வேறு வகையில் தரம் உயர்த்துவதற்குரிய வேலைப்பாடுகள் முன்னெடுக்கப்பட்டு வருகின்றன. வடக்கு மாகாணத்திலுள்ள இளையோருக்கு பனை அபிவிருத்திச் சபை ஊடாக வேலை வாய்ப்பை ஏற்படுத்தலாம் என்று பனை அபிவிருத்தி சபையின் தலைவர் பி.ஏ.கிருசாந்த பத்திராஜா தெரிவித்தார்.

யாழ்ப்பாணத்திலுள்ள பனை அபிவிருத்திச் சபையின் தலைமைக் காரியாலயத்தில் நேற்று நடைபெற்ற ஊடகவியலாளர் சந்திப்பில் அவர் மேலும் தெரிவித்ததாவது: கணவனை இழந்த பெண்களின் வாழ்வாதாரத்தை மேலும் வலுப்படுத்தும் முகமாக அவர்களுக்கு சுயதொழில் ஊக்குவிப்பை பனை அபிவிருத்தி சபை ஊடாக பெற்றுக்கொள்ள ஏற்பாடு செய்யப்பட்டுள்ளது. வங்கிகள் ஊடாக சுயதொழில் கடன்களைப் பெற்று வழங்கவும் நடவடிக்கை

எடுக்கப்பட்டுள்ளது.

பனை மரம் சார் உற்பத்திகளான ஜஸ்கீரிம், யோகட், பிஸ்கட் போன்ற உற்பத்திகளை அதிகரிக்க அமைச்சு ஆலோசனை வழங்கியுள்ளது. அவற்றை வெகுவிரைவில் வடக்கு மாகாணத்தில் உற்பத்தி செய்ய நடவடிக்கை எடுக்கப்பட்டுள்ளது.

அவற்றினூடாக சந்தை வாய்ப்பு, தொழில் வாய்ப்பை ஏற்படுத்தவும் நடவடிக்கை எடுக்கப்பட்டுள்ளது. பனைசார் உற்பத்திப் பொருள்களை ஐரோப்பிய நாடுகள், அரபு நாடுகளுக்கு ஏற்றுமதி

செய்வதற்குரிய ஏற்பாடுகள் மேற்கொள்ளப்பட்டு வருகின்றன. தற்பொழுது அமைச்சு மட்டத்தில் பேச்சு நடைபெற்று வருகின்றது.

உள்ளூர் உற்பத்திகளை சிதாச, கீல்ஸ், காசில்ஸ் போன்ற சுப்பமாரீக்கெற் ஊடாக விற்பனை செய்யவும் நடவடிக்கை எடுக்கப்பட்டுள்ளது. கொழும்பு நகரத்திலுள்ள சுப்பமாரீக்கெற்றுகளில் வடக்கு மாகாண பனை சார் உற்பத்திப் பொருள்கள் விற்பனை செய்யப்பட்டு வருகின்றன-என்றார்.


(க)

வவுனியா சுகாதார திணைக்களத்தில் கை கழுவுவதற்கென்று தன்னியக்க இயந்திரம்

வவுனியா, ஜூன் 12

வவுனியாவில் நவீன முறையில் வடிவமைக்கப்பட்ட கை கழுவும் இயந்திரங்கள் பிராந்திய சுகாதார சேவைகள் பணிப்பாளர் பணிமனைக்கு கடந்த செவ்வாய்க்கிழமை வழங்கப்பட்டுள்ளன.

நாட்டில் ஏற்பட்டுள்ள கொரோனா தொற்றை தடுக்கும் நோக்கில் சுகாதாரத் திணைக்களத்தால் முன்னெடுக்கப்பட்டு வரும் சுகாதார நடைமுறைகளை இலகுவாக்கும் முகமாக, ஐக்கிய அபிவிருத்தி நிதியத்தின் நிதிப்பங்களிப்புடன், சவர்க்காரம் மற்றும் தண்ணீரை கைகளால் எடுத்து கைகழுவுவதற்கு பதிலாக காலால் மிதித்தால் சவர்க்கார திரவம் மற்றும் தண்ணீர் வரும் வகையிலான முறையில் தயாரிக்கப்பட்ட



இயந்திரங்களே வழங்கப்பட்டுள்ளன.

பிராந்திய சுகாதார சேவைகள் பணிமனையின் பிரதி பணிப்பாளர் மருத்துவர் எம். மகேந்திரனிடம் இவை கையளிக்கப்பட்டன.

ஐக்கிய அபிவிருத்தி நிதியத்தின் வடக்கு மாகாண பணிப்பாளர் ஏபிரகாம் ராகுலன் தலைமையில் நடைபெற்ற நிகழ்வில் வவுனியா ஊடக அமையம், வவுனியா சமுதாய பொலிஸ், வவுனியா வர்த்தக சங்கம் மற்றும் சர்வமத குழுவைச் சேர்ந்தவர்கள் கலந்துகொண்டனர். (க-110)

'லைசென்ஸ்' வழங்குவதை விரைவுபடுத்த நடவடிக்கை

போக்குவரத்துத் திணைக்களம் தெரிவிப்பு

கொழும்பு, ஜூன் 12

சாரதி அனுமதிப்பத்திரங்களை விரைவாக வழங்க நடவடிக்கை எடுக்கப்பட்டுள்ளதாக மோட்டார்வாகன போக்குவரத்துத் திணைக்களம் தெரிவித்துள்ளது.

வேரஹெர பிரதான அலுவலகம் மற்றும் கம்பஹா மாவட்டங்களிலுள்ள அலுவலகங்களில் சாரதி அனுமதிப்பத்திரம் வெளியிடுதல் உட்பட சேவைகள் துரிதப்படுத்தப்பட்டுள்ளன.

அதற்கான திட்டம் ஒன்றைத் தயாரிக்குமாறு அந்த மாவட்டங்களின் அனைத்து பொறுப்பான அதிகாரிகளுக்கும் அறிவிக்கப்பட்டுள்ளது.

வேரஹெர மற்றும் கம்பஹா அலுவலகங்களில் சாரதி அனுமதிப் பத்திரத்

துக்கான கோரிக்கை அதிகரித்துள்ளமையால் பல பிரச்சினைகள் ஏற்பட்டுள்ளன என்று போக்குவரத்துத் திணைக்களத்தின் ஆணையாளர் சுமித் அலஹக்கோன் தெரிவித்துள்ளார்.

அந்த நடவடிக்கைகளை வேகப்படுத்துவதற்காக சனிக்கிழமை மற்றும் ஞாயிற்றுக்கிழமை மேலதிக நேர கடமைகளை மேற்கொள்ளுமாறு அதிகாரிகளுக்கு அறிவிக்கப்பட்டுள்ளது.

கொரோனா வைரஸ் பரவல் காரணமாக மோட்டார் போக்குவரத்துத் திணைக்களம் தொடர்ந்து மட்டுப்படுத்தி சேவை வழங்குவதாக ஆணையாளர் நாயகம் குறிப்பிட்டுள்ளார். (க)

செயற்கை அவயவங்கள் வழங்கல்

மட்டக்களப்பு, ஜூன் 12

மட்டக்களப்பு மாவட்டத்தில் யுத்தம், இயற்கை இடர்கள் மற்றும் நோய்களினால் அவயவங்களை இழந்த மக்களுக்கு இலவசமாக அவயவங்கள் வழங்கப்பட்டு வருகின்றன.

ஜேம்ஸ் நாட்டின் ஜேம்ஸ் கூட்டுத்தாபன உதவித் திட்டத்தால் இந்த அவயவங்கள் வழங்கப்பட்டு வருகின்றன. இதற்கமைய மட்டக்களப்பு மாவட்டச் செயலர் கலாமதி பத்மராஜாவின் வேண்டுகோளின் கீழ் கீழ்க்கு மாகாண சமூக சேவைத் திணைக்களத்தின் சிபாரிசில் இலவசமாக செயற்கை அவயவங்கள் நேற்று வழங்கப்பட்டன. நிகழ்வில் சிறப்பு விருந்தினராக கலந்துகொண்ட மட்டக்களப்பு மாவட்டச் செயலர் 67 பேருக்கு 76 செயற்கை அவயவங்களை வழங்கி வைத்தார். இந்த இலவச செயற்கை அவயவங்கள் மண்முனை வடக்கு, காத்தான்குடி, ஏறாவுர், கோறளைப்பற்றுமத்தி, ஆரையம்பதி, களுவாஞ்சிக் குடி, வெல்லா வெளி ஆகிய பிரதேசங்களைச் சேர்ந்தவர்களுக்கு வழங்கப்பட்டன. (ஐ-12)

யோகா தினப் போட்டியில் பங்கேற்று பரிசுபெறுங்கள்

கல்வி அமைச்சு கோரிக்கை

கொழும்பு, ஜூன் 12

இந்திய துணைத்தூதரகத்தின் அனுசரணையில் வடக்கு மாகாண கல்வி அமைச்சு இணைந்து நடத்தும் யோகா கலையை மாணவர்களிடம் சென்றடையும் நோக்கில், யோகா பற்றிய கட்டுரை மற்றும் ஓவியப் போட்டி நடத்துவதற்கு தீர்மானிக்கப்பட்டுள்ளது. கட்டுரை ஏ-4 தாள்களில் தமிழ் அல்லது ஆங்கிலத்தில் 2000 சொற்களில் எழுதப்பட வேண்டும். கட்டுரைக்கான தலைப்பு கீழ் வருமாறு,

1. யோகா கலையின் பயன்பாடு
2. யோகா கலை மனித உடலமைப்பு மற்றும் மனநிலையில் ஏற்படுத்தும் மாற்றம்.

3. தியானத்தின் நன்மைகள்
ஓவியமானது ஏ-4 தாள்களில் யோகாவின் முக்கிய அம்சங்கள் மற்றும் பயன்பாடுகளை பிரதிபலிக்கக் கூடியதாக வர்ண பென்சில் மூலம் வரையப்பட வேண்டும். வெற்றியாளர்களுக்கு பெறுமதியான பணப் பரிசில்கள் வழங்கப்படும்.

போட்டியில் பங்குபற்ற ஆர்வமுடைய மாணவர்கள் தமது ஆக்கங்களை எதிர்வரும் 17ஆம் திகதிக்கு முன்னர் அனுப்பி வைக்குமாறு கேட்டுக்கொள்ளப்படுகின்றனர்.

வெற்றியாளர்களுக்கான பணப் பரிசில்கள் எதிர்வரும் 21ஆம் திகதி தேசிய யோகா தின நிகழ்வில் வைத்து வழங்கப்படும் என்று வடக்கு மாகாண கல்வி அமைச்சின் செயலாளர் இ. இளங்கோவன் செய்திக் குறிப்பில் குறிப்பிட்டுள்ளார். (க)



சி.ஐ.டியின் அத்தியட்சகரை கொல்லத் திட்டமிட்டனரா?

விசாரிக்குமாறு ஆணைக்குழு உத்தரவு

குற்றப்பலனாய்வுத் திணைக்களத்தின் சிரேஷ்ட பொலிஸ் அத்தியட்சகரை கொலை செய்வதற்கு தீவிரவாதிகள் திட்டமிட்டுள்ளனரா என்பது குறித்து விசாரணைகளை மேற்கொள்ளுமாறு ஈஸ்டர் தாக்குதல் குறித்து ஆராயும் ஜனாதிபதி ஆணைக்குழு உத்தரவிட்டுள்ளது.

குறித்த விசாரணைகளை எதிர்வரும் ஒரு வாரத்துக்குள் முன்னெடுக்குமாறு பதில் பொலிஸ்மா அதிபருக்கு ஜனாதிபதி ஆணைக்குழு உத்தரவு பிறப்பித்துள்ள

து.

2019ஆம் ஆண்டு வனாத்தவில்லுவில் கைப்பற்றப்பட்ட வெடிபொருள்கள் தொடர்பாக கைதுசெய்யப்பட்டுள்ள சந்தேகநபர்களிடம் மேற்கொண்ட விசாரணைகளின்போது, தீவிரவாதிகள் இலங்கை குற்றப்பலனாய்வுத் திணைக்களத்தின் சிரேஷ்ட பொலிஸ் அத்தியட்சகரை கொலை செய்வதற்கு திட்டமிட்டுள்ளமை தொடர்பாக தெரியவந்துள்ளது என்று ஜானக மாரசிங்க ஆணைக்குழு

வின் முன்னிலையில் தெரிவித்திருந்தார்.

2019 ஜனவரி 16ஆம் திகதி கிடைத்த தகவல்களின் அடிப்படையில் வனாத்தவில்லு பகுதிக்கு சென்றதாக தெரிவித்துள்ள அவர், தங்களுக்கு தகவல் வழங்கிய முகமட் தஸ்லீன் என்பவரும் தங்களுடன் வந்தார் என்றும் பின்னர், தஸ்லீன் தீவிரவாதிகளால் சுடப்பட்ட போதிலும் உயிர் தப்பினார் என்றும் குறிப்பிட்டுள்ளார். (க)

சஜித்தால் சிறிகொத்தவை கைப்பற்றவே இயலாது

அகிலவிராஜ் சீண்டல்

கொழும்பு, ஜூன் 12
கட்சிக்குள் இருக்கும்போது சிறிகொத்தவை கைப்பற்றமுடியாமல் தடுமாறிய சஜித் பிரேமதாச தற்போது வெளியில் சென்று வீராப்புப் பேசுவது நகைப்புக்குரிய விடயமாகும் என்று ஐக்கிய தேசியக் கட்சியின் பொதுச்செயலர் அகில விராஜ் காரியவசம் தெரிவித்தார்.

பொதுத்தேர்தலின் பின்னர், மக்களின் ஆசியுடன் ஐக்கிய தேசியக் கட்சியின் தலைமையகமான சிறிகொத்தவின் பொறுப்பையும் கைப்பற்றுவோம் என்று சஜித் பிரேமதாச நேற்றுமுன்தினம் நடைபெற்ற ஊடகவியலாளர் சந்திப்பின் போது கருத்து வெளியிட்டிருந்தார்.

இந்நிலையில் இது தொடர்பில் எழுப்பப்பட்ட கேள்விக்கு பதிலளிக்கையிலேயே ஐ.தே.கவின் பொதுச்செயலாளர் மேற்கண்டவாறு கூறினார். 'ஐக்கிய தேசியக் கட்சியில் இருந்து வெளியேறியவர்கள் தற்போது மீண்டும் எம்முடன் இணைந்து செயற்பட ஆர்வமாகவுள்ளனர். அவர்களை நாம் வரவேற்கின்றோம். அதேபோல் எமது கட்சியாப்புக்கு எதிராக மாற்றுக்கட்சியில் இருந்து செயற்படுபவர்களுக்கு எதிராக உரியவகையில் சட்ட நடவடிக்கை எடுக்கப்படும். கட்சிக்குள் இருக்கும்போதே சிறிகொத்தவை கைப்பற்றமுடியாதவர்கள், வெளியில் சென்ற பின்னர் அதனை எவ்வாறு செய்யமுடியும். எல்லாம் நகைப்புக்குரிய அறிவிப்புகளாகும்' என்றும் அகில மேலும் தெரிவித்தார். (ம-44)

அத்துமீறி நுழைந்து இரும்பால் தாக்குதல்

சந்தேக நபர்களில் ஒருவர் மறியலில்!

சாவகச்சேரி, ஜூன் 12
வீட்டினுள் அத்துமீறி நுழைந்து அங்கிருந்த நபரை இரும்புக் கம்பியால் தாக்கிக் காயப்படுத்திய சம்பவம் தொடர்பாக கொடிகாமம் பொலிஸாரால் இருவருக்கு எதிராகத் தாக்கல் செய்யப்பட்ட வழக்கில் ஒருவர் மறியலில் வைக்கப்பட்டார். கடந்த மே மாதம் 23ஆம் திகதி மிருசுவில் தவசி குளத்தில் இந்தத் தாக்குதல் இடம்பெற்றது. சம்பவம் இடம்பெற்ற காலப்பகுதியில் நீதிமன்றம் இயங்காததால் கொடிகாமம் பொலிஸார் சம்பந்தப்பட்ட இருவரைக் கைதுசெய்து பிணையில் விடுவித்திருந்தனர். நேற்று வழக்கு விசாரணைக்கு எடுக்கப்பட்டது. இருவரில் ஒருவரை விளக்கமறியலில் வைக்குமாறும் மற்றவரை பிணையில் செல்லுமாறும் உத்தரவிடப்பட்டது. (ம-9)

மாளிகாவத்த நெரிசலில் உயிரிழந்தோர் வழக்கு மறியலில் இருந்த 7 பேரும் பிணையில் நேற்று விடுவிப்பு

கொழும்பு, ஜூன் 12
மாளிகாவத்த நெரிசலில் சிக்கி உயிரிழந்தவர்கள் தொடர்பான வழக்கில், விளக்க மறியலில் வைக்கப்பட்டிருந்த 7 சந்தேக நபர்களும் நேற்றுப் பிணையில் விடுவிக்கப்பட்டனர். குறித்த வழக்கு நேற்று விசாரணைக்கு வந்த போது, விசாரணைகள் முடியும் வரை அனைத்துச் சந்தேகநபர்களையும் மறியலில் வைக்குமாறு பொலிஸார் நீதிமன்றத்தை கேட்டுக் கொண்டனர். அனைத்து தரப்பு வாதப் பிரதிவாதங்கள் கேட்கப்பட்டு விசாரணைகள் முடிவுக்கு வந்த நிலையில், 7 சந்தேகநபர்களுக்கும் பிணை வழங்க நீதிமன்றம் உத்தரவிட்டது. (ம)

மணல் அகழ்வை தடுக்கும் பொறுப்பு பொலிஸாரிடமே!

பிரதேச செயலர் சுட்டிக்காட்டு

மன்னார், ஜூன் 12

மணல் அகழ்வை தடுக்கவேண்டிய பொறுப்பு பொலிஸாரிடமே உள்ளது. பிரதேச செயலகத்தால் நாளாந்த அனுமதிப் பத்திரம் வழங்கப்படும்போது அனுமதி மறுக்கப்பட்ட இடங்களில் மணல் அகழ பிரதேச செயலகம் அனுமதி வழங்குவதில்லை என்று நானாட்டான் பிரதேச செயலர் தெரிவித்தார்.

நானாட்டான் பிரதேசத்தில் சட்ட விரோத மணல் அகழ்வைத் தடுப்பது தொடர்பான கலந்துரையாடல் நானாட்டான் பிரதேச செயலாளர் மா.சிறீஸ்கந்தகுமார் தலைமையில் பிரதேச செயலக கேட்போர் கூடத்தில் நேற்றுமுன்தினம் நடைபெற்றது. அதில் மேற்கண்டவாறு தெரிவித்தார்.

கூட்டத்தில் முருங்கன் பொலிஸ் நிலைய பொறுப்பதிகாரி கருத்துத் தெரிவிக்கையில், பிரதேச செயலகங்கள் ஊடாக நாளாந்தம் வழங்கப்படுகின்ற மணல் அனுமதிப்பத்திரங்களில் குறிப்பிடப்பட்டுள்ள நிபந்தனைகள் மீறப்படுகின்றன. அது சட்டப்படி குற்றம். பிரதேச செயலகங்கள் மணல் அனுமதி வழங்கும்போது மணல் எடுக்கும் இடங்களை தீர்மானித்து அனுமதி வழங்க வேண்டும். அப்படி தீர்மானிக்கும் இடங்களிலிருந்து மணல் எடுக்கும்பொழுது எதிர்காலத்தில் சுற்றாடலுக்கு எந்த பாதிப்பும் ஏற்படாது என்று தெரிவித்தார்.

மணல் அகழ்வு சம்பந்தமான குற்றச் செயல்களில் ஈடுபடுகின்ற வாகனங்கள் மீண்டும் மீண்டும் அதே குற்றச் செயல்களில் ஈடுபடுகின்றன என்றும் அவை பறிமுதல் செய்யும் சந்தர்ப்பம் உள்ளது என்றும் பொலிஸ் பொறுப்பதிகாரி தெரிவித்தார்.

இதன்போது கருத்துரைத்த புவிச்சரிதவியல் திணைக்களத்தின் பதிவாளர், மணல் அகழ்வு மற்றும் கொண்டு செல்லும்போது அனுமதிப்பத்திரத்தில் காணப்படுகின்ற நிபந்தனைகள் சரியாக பின்பற்றப்பட வேண்டும். அவற்றை மீறுகின்றவர்கள் மீது சட்ட நடவடிக்கை எடுக்கப்படும் என்று தெரிவித்தார்.

இதன்பின்னர் கருத்துத் தெரிவிக்கும் போது பிரதேச செயலர் மேலும் தெரிவித்தாவது:

நானாட்டான் அரிப்பு பிரதான வீதியில் உள்ள அருவியாற்றுப் பாலத்திலிருந்து முருங்கன் சிலாவத்துறை பிரதான வீதியில் காணப்படும் கொடியிறகுப்பாலத்துக்கு இடைப்பட்ட அச்சங்குளம், இராசமடு, வாழ்க்கைப்பெற்றாங்கண்டல், மடுக்கரை போன்ற பகுதிகள் மணல் அகழ்வுக்கு நீதிமன்றம் தடைவிதித்துள்ளது. இந்தப் பகுதியில் மணல் அகழ்வது சட்டவிரோதமானது.

மணல் அகழ்வை தடுக்கவேண்டிய பொறுப்பு பொலிஸாரிடமே உள்ளது. பிரதேச செயலகத்தால் நாளாந்த அனுமதிப் பத்திரம் வழங்கப்படும்போது அனுமதி மறுக்கப்பட்ட இடங்களில் மணல் அகழ பிரதேச செயலகம் அனுமதி வழங்குவதில்லை என்று தெரிவித்தார்.

நானாட்டான் பிரதேச செயலகப்பிரிவில் காணப்படுகின்ற பரிகாரி கண்டல், கற்கி டந்த குளம் மற்றும் இசைமாலைத்தாழ்வு ஆகிய மூன்று கிராம அலுவலர் பிரிவுகளில் மாத்திரமே மணல் அகழ்வுக்கு அனுமதிப்பத்திரம் வழங்கப்படுகின்றது. வருங்காலத்தில் மணல் அகழ்வு அந்தப் பகுதியில் காணப்படுகின்ற சமூகமட்ட அமைப்புகளுக்கு மாத்திரமே வழங்கத் தீர்மானிக்கப்பட்டுள்ளது.

சம்பந்தப்பட்ட அனைத்து அமைப்புகளின் ஊடகவும் எதிர்காலத்தில் மணல் அகழ அனுமதி வழங்குவது என்று தீர்மானிக்கப்பட்டுள்ளது என்றும் பிரதேச செயலர் மா.சிறீஸ்கந்தகுமார் தெரிவித்தார்.

கலந்துரையாடலில் முருங்கன், வங்காலை பொலிஸ் நிலைய பொறுப்பதிகாரிகள், இலங்கைப்புவிச்சரிதவியல் பணியக பதிவாளர், கிராம அலுவலர்கள், சமூக ஆர்வலர்கள், சமூகமட்ட அமைப்புகளின் பிரதிநிதிகள் என பலர் கலந்துகொண்டனர். (கு-213)

பிரான்ஸ் அன்பர் மாணவிக்கு சைக்கிள் அன்பளிப்பு

வவுனியா, ஜூன் 12
தாய் தந்தையை இழந்து அம்மப்பாவின் அரவணையில் வாழ்ந்து வரும் நெருக்குளம் கலைமகள் வித்தியாலய மாணவிக்கு சைக்கிள் அன்பளிப்பாக வழங்கப்பட்டுள்ளது.

பிரான்ஸில் வாழும் குமரேசு மோகனகுமார் தனது 50ஆவதுபிறந்த தினத்தையொட்டி வழங்கிய நிதியில் மாணவிக்கு சைக்கிள் வழங்கப்பட்டது. பிரான்ஸ் வாழ் சமூக ஆர்வலர் கஜேந்திரனின் ஒழுங்கமைப்பில் தமிழ் விருட்சம் ஊடாக சைக்கிள் வழங்கப்பட்டது. (கு-110)

சுற்றுலாத் துறையை தயார்ப்படுத்த வேலைத்திட்டம்

கொழும்பு, ஜூன் 12
ஓகஸ்ட் இரண்டாம் திகதி இலங்கை மீண்டும் வெளியுலகத்துக்கு திறக்கப்படுவதால் சுற்றுலாத்துறையைத் தயார்ப்படுத்த விசேட வேலைத்திட்டம் ஆரம்பிக்கப்பட்டுள்ளது.

இதனை சுற்றுலா அபிவிருத்தி அதிகார சபை அமுலாக்கும். இதன்படி துறைசார்ந்தோர் அனுசரிக்க வேண்டிய வழிகாட்டல் கோவை வெளியிடப்பட்டுள்ளதாக அதிகார சபையின் பணிப்பாளர் நாயகம் தம்மிக்க விஜயரத்ன தெரிவித்துள்ளார். இவற்றை அனுசரித்து நடக்கும் நிறுவனங்களுக்கும் தனிநபர்களுக்கும் வாகனங்களுக்கும் சான்றிதழ் வழங்கப்படவுள்ளதாகவும் அவர் கூறினார். (ப)

பேராசிரியர் துரைராஜாவின் 30ஆவது நினைவுதின நிகழ்வு

கரணவாய், ஜூன் 12
யாழ்ப்பாண பல்கலைக்கழக முன்னாள் துணைவேந்தர் மறைந்த அ.துரைராஜாவின் 30ஆவது நினைவுதினம் உட்பிட்டி அ.மி. கல்லூரியின் கேட்போர் கூடத்தில் நேற்று நடைபெற்றது.

பழைய மாணவர் சங்கத்தின் ஏற்பாட்டில் கல்லூரியின் முன்னாள் அதிபரும் வடக்கு மாகாண முன்னாள் உதவிக் கல்விப்பணிப்பாளருமான அ.அனந்தராஜ் தலைமையில் நடைபெற்ற இந்த நிகழ்வில் மாமனிதரின்



திருவுருவப் படத்துக்கு முன்னாள் அதிபர் கி.நடராசா மலர்மாலை

அணிவித்தார். தொடர்ந்து க.பொ.த. உயர்தரப் பரீட்சையில் கணித பிரிவில் மாவட்ட மட்டத்தில் முதலாம் நிலைபெற்ற யாழ்ப்பாண இந்துக்கல்லூரி மாணவன் ரா.யதுசன் மற்றும் உட்பிட்டி அ.மி. கல்லூரியில் கணித பிரிவில் முதல் நிலை பெற்ற க.கார்த்திகேயன் ஆகியோருக்கு கல்லூரி பழைய மாணவர் சங்கத்தால் அன்பளிப்பு வழங்கப்பட்டது. நினைவுப் பேருரையை முன்னாள் அதிபர் கி.நடராசா நிகழ்த்தினார். (கு-108)



அரசு பேருந்துகளில் இனி முற்கொடுப்பனவு அட்டை

அறிமுகப்படுத்தப்படும் என்கிறார் அமைச்சர் அமரவீர

கொழும்பு, ஜூன் 12

இலங்கை போக்குவரத்து சபைக்குச் சொந்தமான பஸ்களுக்காக முற்கொடுப்பனவு அட்டைகளை அறிமுகப்படுத்த அரசு தீர்மானித்துள்ளது.



எதிர்வரும் ஜூலை மாதத்தின் இறுதிப் பகுதியில் முற்கொடுப்பனவு அட்டைகளை விநியோகிக்க நடவடிக்கை எடுப்பதாக போக்குவரத்து அமைச்சர் மஹிந்த அமரவீர தெரிவித்துள்ளார். பயணச்சீட்டுகளை விநியோகிக்கும் போது பெற்றுக்கொள்ளப்படும் பணத்தில் இருந்து கொரோனா

வைரஸ் பரவக்கூடிய வாய்ப்புள்ள நிலையில், அதனை தவிர்க்கும் நோக்கில் இந்தத் தீர்மானம் எடுக்கப்பட்டுள்ளதாக அமைச்சர் குறிப்பிட்டுள்ளார். குறித்த முற்கொடுப்பனவு அட்டைகளை விரைவில் ரயில் போக்குவரத்தில் அறிமுகப்படுத்தவுள்ளதாகவும் அமைச்சர் தெரிவித்துள்ளார்.

இந்த சேவை ஆரம்பிக்கப்பட்ட பின்னர் இலங்கைப் போக்குவரத்து சபை மற்றும் தனியார் போக்குவரத்து சேவைகளில் பஸ் நடத்துநர் மற்றும் சாரதிக்கு மேலதிக கொடுப்பனவு வழங்குமாறு போக்குவரத்து அமைச்சர், தேசிய போக்குவரத்து ஆணைக்குழுவினரின் தலைவருக்கு ஆலோசனை வழங்கியுள்ளார். (கு)

வெட்டுக்கிளியை கட்டுப்படுத்த திணைக்களம் நடவடிக்கை

நாட்டின் சில பாகங்களில் அடையாளம் காணப்பட்ட வெட்டுக்கிளிகளை ஓரளவு கட்டுப்படுத்த நடவடிக்கை மேற்கொண்டுள்ளதாக விவசாய திணைக்களம் தெரிவித்துள்ளது.



இரசாயன முறைமை உள்ளிட்ட ஏனைய சில முறைகள் குறித்து விவசாயிகளை தெளிவுபடுத்துவதன் மூலம் இந்த நிலையை கட்டுப்படுத்துவதாக விவசாய திணைக்களத்தின் பணிப்பாளர் நாயகம் டபிள்யூ. எம். டபிள்யூ வீரக்கோன் தெரிவித்துள்ளார். குருநாகல் மாவத்தகம் பகுதியில் உள்ள தோட்டம் ஒன்றில் முதல் முறையாக வெட்டுக்கிளிகள் அடையாளம் காணப்பட்டன. மஞ்சள் நிற புள்ளிகளைக் கொண்ட அந்த வெட்டுக்கிளிகள் பாலையனை வெட்டுக்கிளிகள் என அடையாளப்படுத்தப்பட்டுள்ளன. இத்தகைய வெட்டுக்கிளிகள் கிளிநொச்சி, மாவனல்லை, மாத்தறை, வலஸ்மூல் முதலான பகுதிகளில் அடையாளம் காணப்பட்டன என்றும் விவசாய திணைக்களம் தெரிவித்தது. வெட்டுக்கிளிகள் ஓரளவு கட்டுப்படுத்தப்பட்டிருந்தாலும், அது குறித்து தொடர்ந்தும் அவதானத்துடன் இருப்பதாக விவசாய திணைக்களத்தின் பணிப்பாளர் நாயகம் தெரிவித்துள்ளார். (கு)

புத்தர் சிலை உடைப்புக் குழு இந்தவருடம் தாக்க திட்டமிட்டது

சி.ஐ.டி யின் விசாரணை அதிகாரி ஆணைக்குழு முன்பாக சாட்சியம்

கொழும்பு, ஜூன் 12
மாவனல்லை புத்தர் சிலை உடைப்பு விவகாரத்துடன் தொடர்புபட்ட குழுவினர், 2020 இல் இலங்கையில் இரத்தக் களியை ஏற்படுத்த இரகசியமாகத் திட்டமிட்டு செயற்பட்டுள்ளனர் என்று தகவல்கள் வெளிப்படுத்தப்பட்டுள்ளன. உயிர்த்த ஞாயிறு தின தாக்குதல்கள் தொடர்பான ஜனாதிபதி விசாரணை ஆணைக்குழுவின் முன்னிலையில் சி.ஐ.டி யின் விசாரணை அதிகாரியான பிரதான பொலிஸ் பரிசோதகர் ஜானக மாரசிங்க சாட்சியமளிக்கையில் இதைத் தெரிவித்தார். இது தொடர்பில் விசாரணைகளை மேற்கொண்டு வருவதாகவும், உயிர்த்த ஞாயிறு தின தாக்குதல்களுக்கு முன்னரேயே சி.ஐ.டி. மாவனல்லை நீதிவான் நீதிமன்றக்கு இரகசிய அறிக்கை ஒன்றை சமர்ப்பித்துள்ளது என்றும் தெரிவிக்கப்பட்டது. உயிர்த்த ஞாயிறு தினம் இடம்பெற்ற தொடர் தற்கொலைத்தாக்குதல்களை மையப்படுத்தி விசாரணைகளை முன்னெடுக்க 1948 ஆம் ஆண்டின் 17 ஆம் இலக்க விசாரணை ஆணைக்குழுக்கள் சட்டத்தின் (393 ஆம் அதிகாரம்) 2 ஆம் அத்தியாயத்தின் கீழ் 2019 செப்டம்பர் 21 ஆம் திகதி நியமிக்கப்பட்ட

ஐவர் கொண்ட ஜனாதிபதி விசாரணை ஆணைக்குழுவின் சாட்சி விசாரணைகள் நேற்றும் பண்டாரநாயக்க ரூபகார்த்த சர்வதேச மாநாட்டு மண்டப வளாகத்தில் அமைந்துள்ள ஆணைக்குழுவில் நடைபெற்றது. ஆணைக்குழுவினரின் தலைவர் மேன்முறையீட்டு நீதிமன்றின் நீதிபதி ஜனக டிசில்வாவின் தலைமையிலான மேன் முறையீட்டு நீதிமன்றின் நீதிபதி நிசங்க பந்துல கருணாரத்ன, ஓய்வுபெற்ற நீதிபதிகளான நிஹால் சுனில் ராஜபக்ஷ, அத்தபத்துலியனகே பந்துல குமார அத்தபத்து, ஓய்வுபெற்ற அமைச்சின் செயலர் டபிள்யூ. எம். எம். அதிகாரி ஆகியோர் முன்னிலையில் சாட்சியப் பதிவுகள் நடைபெற்றன. வண்ணாத்துவில் லுபயிற்சி முகாம் கண்டறியப்பட்ட பின்னர் முன்னெடுத்த மேலதிக விசாரணைகளில், 2020 ஆம் ஆண்டு இலங்கையில் தற்கொலைத் தாக்குதல்களை நடத்தி நாட்டில் குருதிக் களியை ஏற்படுத்த திட்டமிடப்பட்டிருந்தது. இரு குழுக்களாக பிரிந்து அந்தத் தாக்குதல்களை நடத்த திட்டமிடப்பட்டிருந்தது. தற்கொலைதாரிகளுக்கு அபூ என்ற ஆரம்பத்துடன் புணைப்பெயர்கள் சூட்டப்பட்டிருந்தன என்றும் அவர் தெரிவித்தார். (கு)

வார்த்தமானியில் இடம்பிடித்த அமரர் தொண்டமான்

கொழும்பு, ஜூன் 12
தேர்தல்கள் திணைக்களம் நேற்றுமுன்தினம் விடுத்த வார்த்தமானி அறிவித்தலில் நுவரெலியா மாவட்டத்தில் ஸ்ரீலங்கா பொதுஜன முன்னணியின் வேட்பாளர் பட்டியலில் அமரர் ஆறுமுகன் தொண்டமானின் பெயரே பதிவாகியுள்ளது. விருப்பு இலக்கம் 3 இல் ஆறுமுகன் தொண்டமானின் பெயரை உள்ளவாறே வார்த்தமானி அறிவித்தல் விடுக்கப்பட்டுள்ளது. பொதுத்தேர்தல் குறித்த வழக்கொன்று நீதிமன்றத்தில் விசாரிக்கப்பட்டுக்கொண்டு இருந்த கால கட்டத்தில் இந்த விருப்பு இலக்க பட்டியல் தயாரிக்கப்பட்ட காரணத்தாலும் முதற்கட்ட பெயர்கள் ஆரம்பத்தில் அச்சிடப்பட்ட காரணத்தாலும் அந்த வேளையில் ஆறுமுகன் தொண்டமான் உயிருடன் இருந்ததாலும் நுவரெலியா மாவட்ட விருப்பு இலக்க பட்டியலில் ஆறுமுகன் தொண்டமானின் பெயர் பதிவாகியுள்ளதாகவும், காலம் சென்ற ஆறுமுகன் தொண்டமானின் வெற்றி டத்துக்கு நியமிக்கப்பட்டுள்ள அவரது புதல்வர் ஜீவன் தொண்டமான் குறித்து விசேட வார்த்தமானி அறிவித்தல் ஒன்று விடப்படும் என்றும் தேர்தல்கள் திணைக்க

அரசு, தனியார் துறையினரின் நேரமாற்றம் பற்றி ஆராயக் குழு

கொழும்பு, ஜூன் 12
அரசு மற்றும் தனியார் துறையினரின் பணிநேரங்களில் திருத்தம் செய்வதற்கான பரிந்துரைகளை சமர்ப்பிக்க ஒரு குழு நியமிக்கப்பட்டுள்ளது. ஜனாதிபதி கோத்தாபய ராஜபக்ஷவின் தலைமையில், ஜனாதிபதி செயலகத்தில் நேற்றுமுன்தினம் இந்தக் குழு நியமிக்கப்பட்டுள்ளது. போக்குவரத்து அமைச்சின் கூடுதல் செயலாளர் தலைமையிலான குழுவில், தேசிய போக்குவரத்து ஆணைக்குழு, இலங்கை போக்குவரத்து சபை, ரயில்வே துறை மற்றும் மாகாண வீதிய


ணிகள் போக்குவரத்து ஆணையத்தின் பிரதிநிதிகள் உள்ளனர். கொழும்பு மற்றும் பிற நகரங்களில் கரும் போக்குவரத்து நெரிசலைக் குறைக்கும் நோக்கத்துடன் இந்த குழு நியமிக்கப்பட்டுள்ளது. அலுவலக நேரங்களில் மாற்றம் செய்வது தொடர்பான பரிந்துரைகள் ஒரு வாரத்துக்குள் சமர்ப்பிக்கப்பட வேண்டும், பரிந்துரைகளை மேலதிக ஆய்வுக்காக பொது நிர்வாக அமைச்சுக்கு அனுப்ப வேண்டும் என்று அமைச்சர் மஹிந்த அமரவீர தேசிய போக்குவரத்து ஆணைக்குழுவுக்கு அறிவுறுத்தியுள்ளார். (கு)

பொதுத்தேர்தலுக்கு முன்னர் ஆள் அட்டை வழங்குங்கள்

கொழும்பு, ஜூன் 12
எதிர்வரும் பொதுத்தேர்தலுக்கு முன்னர் 18 வயது பூர்த்தி அடைந்துள்ள அனைவருக்கும் தேசிய அடையாள அட்டையை பெற்றுக் கொடுப்பதற்கான வேலைத்திட்ட மொன்றை செயற்படுத்துமாறு, நான்கு அமைப்புகள் ஒன்றிணைந்த தேர்தல்கள் தொடர்பான பரிசீலனைகளை செய்துவரும் சுயாதீன முதன்மை செயற்பாட்டு அமைப்பு கோரிக்கை விடுத்துள்ளது. தங்களால் முன்னெடுக்கப்பட்ட ஆய்வுகளின்போது 67 பிரதேச செயலர் பிரிவுகளில் 18 வயது பூர்த்தியாகியுள்ள 52 ஆயிரத்து 734 பேருக்கு இதுவரையில் தேசிய

அடையாள அட்டைக்கிடைக்கவில்லை என்று தெரியவந்துள்ளது. மேலும் 264 பிரதேச செயலாளர் பிரிவுகளிலிருந்து தகவல்கள் கிடைக்கப்பெறவில்லை என்றும் அந்த அமைப்பு சுட்டிக்காட்டியுள்ளது. அதற்கமைய 'எப்பிரியல்' இளைஞர்களுக்கான வலையமைப்பு, ஜனநாயகத்தை நோக்கிய இளம் சட்டத்தரணிகளின் சங்கம், இலங்கை இளம் உட்கவியலாளர்களின் சங்கத்தினர் மற்றும் ஜனநாயகத்தை நோக்கிய இளைஞர் சங்கத்தினரே ஒன்றிணைந்து இந்த சுயாதீன அமைப்பாகச் செயற்பட்டு வருகின்றனர். தகவலறியும் சட்டத்தின்படி 67 பிர

தேச செயலர் பிரிவுகளிலிருந்து எமக்கு கிடைக்கப்பெற்ற தகவலுக்கமைய 52 ஆயிரத்து 734 பேர் அடையாள அட்டை இல்லாதுள்ளனர். 67 பிரதேச செயலர் பிரிவுகளில் மாத்திரம் இத்தனை பேர் அடையாள அட்டையின்றி இருக்கும்போது, இன்னும் 264 செயலர் பிரிவுகளிலிருந்து முழுமையான தகவல்கள் கிடைக்கப்பெறவில்லை. இவற்றில் 20 செயலகங்கள் தகவல்களை வழங்க மறுத்து விட்டன. ஏனைய பிரதேச செயலகங்கள் அட்டையின்றி இருக்கும் நபர்கள் தொடர்பில் தகவல்கள் கிடைக்கப்பெறவில்லை - என்று தெரிவிக்கப்பட்டது. (கு)



பல்கலைக்குத் தெரிவான இரட்டையர்களில் ஒருவர் உயிரிழப்பு

கேகாலை, ஜூன் 12
கேகாலை மாவட்டத்தில் கடந்த ஆண்டு இடம்பெற்ற க.பொ.த.உயர்தர பரீட்சையில் விஞ்ஞான பிரிவில் 4ஆம், 5ஆம் இடங்களைப் பெற்று பல்கலைக்கழகத்துக்கு தகுதிபெற்றுக் கொண்ட இரட்டைச் சகோதரர்களில் ஒருவர் நேற்று உயிரிழந்துள்ளார். ருசிரூ தேவான் மனதுங்க மற்றும் இசுரு வெறுவான் மனதுங்க ஆகிய இருவரில் ஒருவரே உயிரிழந்துள்ளார். இந்த சம்பவம் அனைவரையும் சோகத்தில் ஆழ்த்தியுள்ளது. இசுரு வெறுவான் என்பவருக்கு சுகவீனம் ஏற்பட்டதைத் தொடர்ந்து சமீபத்தில் கேகாலை பொது மருத்துவமனையில் சேர்க்கப்பட்டார். அதன் பின்னர் நேற்றுமுன்தினம் அவசர சிகிச்சைப் பிரிவில் அனுமதிக்கப்பட்ட நிலையில் சிகிச்சை பயனின்றி உயிரிழந்தார் என மருத்துவமனை வட்டாரங்கள் தெரிவித்துள்ளனர். (ஐ-ரி2)

அடுத்த வருடம் மாணவர்களுக்கு சீருடைத் துணி

கொழும்பு, ஜூன் 12
அடுத்த வருடம் முதல் பாடசாலை மாணவர்களுக்கு வழங்கப்படும் சீருடை வவுச் சருக்கு பதிலாக சீருடைத் துணியை வழங்குவதற்கு அரசு தீர்மானித்துள்ளது. சீருடைத் துணி வழங்குவதற்காக கல்வி அமைச்சர் டலஸ் அழகப்பெருமவால் சமர்ப்பிக்கப்பட்ட அமைச்சரவை திருத்தத்துக்கு அமைச்சரவை அனுமதி வழங்கியுள்ளது. சீருடைத் துணியை தொழில் மற்றும் வழங்கல் முகாமைத்துவ அமைச்சின் கீழ் பதிவுசெய்யப்பட்ட உள்நாட்டு உற்பத்திகள் மாத்திரம் பயன்படுத்தியாகித்து வழங்கத் தீர்மானிக்கப்பட்டுள்ளது. இதற்காக 210 கோடி ரூபா நிதி செலவாகும் என எதிர் பார்க்கப்படுகின்றது. (க)



கடன் அறவீட்டுக்கு எதிராக வலைப்பாட்டில் கவனவீர்ப்பு

கிளிநொச்சி, ஜூன் 12
நிதி நிறுவனங்கள் கடன் அறவிடுவதற்கு எதிர்ப்புத் தெரிவித்து கிளிநொச்சியில் நேற்று வியாழக்கிழமை கவனவீர்ப்புப் போராட்டம் முன்னெடுக்கப்பட்டது. கிளிநொச்சி பூநகரி வலைப்பாடு பகுதியில் போராட்டம் முன்னெடுக்கப்பட்டது. மாவட்ட மீனவ ஒத்துழைப்பு இயக்க இளைஞர்கள் போராட்டத்தில் ஈடுபட்டனர். நாட்டில் ஏற்பட்ட கொரோனா அச்சுறுத்தல்

நிறைந்த காலப்பகுதியில் கடன் அறவீடுகளை 6 மாதங்களுக்கு மேற்கொள்ளாதிருப்பது தொடர்பில் ஜனாதிபதியால் அறிவுறுத்தப்பட்டிருந்தது. இந்த நிலையில் தொடர்ந்தும் கடன் அறவீடு மேற்கொள்ளப்பட்டு வருவதாகத் தெரிவித்து போராட்டம் முன்னெடுக்கப்பட்டது. அறவீடு மேற்கொள்ளாது இருப்பதை உறுதி செய்யுமாறு போராட்டத்தில் ஈடுபட்டவர்கள் கோரிக்கை விடுத்தனர். (க-6)

அறிகுறியற்ற கொரோனா தொற்றால் ஆபத்தில்லை

உலக சுகாதார ஸ்தாபனம் தெரிவிப்பு

கொழும்பு, ஜூன் 12

அறிகுறிகளற்ற கொரோனாத் தொற்றால் எவ்வித ஆபத்துகளும் இல்லையென்றும் இது மற்றவர்களுக்கு பரவுவது என்பது அரிதானது என்றும் உலக சுகாதார ஸ்தாபனம் தெரிவித்துள்ளது.



சுவீற்சாந்திலுள்ள ஜெனீவாவில் இடம்பெற்ற செய்தியாளர்கள் சந்திப்பில் கலந்துகொண்டு உரையாற்றிய உலக சுகாதாரஸ்தாபனத்தின் தலைவர் மருத்துவர்டெட்ரோஸ் அதானோம் மேற்கண்டவாறு தெரிவித்துள்ளார். இது தொடர்பில் அவர் மேலும் தெரிவித்த தாவது: கடந்த 10 நாட்களில், 9 நாட்கள் தினமும் ஒரு லட்சத்துக்கும் அதிகமானோருக்கு கொரோனா தொற்று ஏற்பட்டிருக்கிறது. இந்த 9 நாட்களில் ஒரு நாளில் மாத்திரம் ஒரு லட்சத்து 36 ஆயிரம் பேருக்கு கொரோனா தொற்று பாதிப்பு தெரிய வந்துள்ளது. குறித்த பாதிப்பில் 75 சதவீதம், அமெரிக்கா மற்றும் ஆசியாவின் 10 நாடுகளில் பரவியுள்ளது. எவ்வித அறிகுறிகளற்ற கொரோனா தொற்றால் ஆபத்து இல்லை. காரணம், இது மற்றவர்களுக்கு

பரவுவது என்பது அரிது என்ற தகவலை உலக சுகாதார நிறுவனத்தின் தொற்று நோய் மருத்துவ நிபுணர் மரியாவான் கொர்கோ தெரிவித்துள்ளார். தங்களிடம் உள்ள தரவுகள், ஓர் அறிகுறியற்ற கொரோனாத் தொற்றுள்ள நபர், மற்றொருவருக்கு கொரோனாத் தொற்றை பரப்புகிறார் என்பது மிகவும் அரிதாகவே தோன்றுகிறது. இது மிகவும் அரிது. இவ்வாறு அறிகுறிகள் இல்லாமல் கொரோனா பாதிப்புக்கு ஆளாகிற நபர்கள், தொடர்பு தடம் அறிதல் மூலம் அடையாளம் காணப்படுகிறார்கள். இவர்களிடம் இருந்து மற்றவர்களுக்கு கொரோனாத் தொற்று பரவுவதில்லை என்பது தொடர்பு தடம் அறிந்த நாடுகளின் தரவுகளில் இருந்து தெரிய வந்திருக்கிறது. இந்தத் தரவுகளை உறுதிப்படுத்துவதற்கு உலக சுகாதார நிறுவனம் மறு ஆய்வு செய்கிறது - என்றார். (ப)

கிழக்கு தொல்பொருள் இடங்களை காக்கும் பொறுப்பு செயலணியிடம்

திருகோணமலை, ஜூன் 12
கிழக்கு மாகாணத்திலுள்ள சகல தொல்பொருள் முக்கியத்துவம் வாய்ந்த இடங்களையும் இன, மத பேதமின்றி பாதுகாப்பதற்கான பொறுப்பை, ஜனாதிபதி செயலணியிடம் ஒப்படைத்துள்ளதாக, பாதுகாப்புச் செயலாளர் ஓய்வுபெற்ற மேஜர் ஜெனரல் கமால் குணரத்தன தெரிவித்துள்ளார்.

கிழக்கு மாகாண தொல்பொருள் பாரம்பரியங்களைப் பாதுகாப்பதற்கான ஜனாதிபதி செயலணி, பாதுகாப்பு அமைச்சில், நேற்றுமுன்தினம் சஷடிபோதே, குறித்த தீர்மானம் எடுக்கப்பட்டுள்ளது. இதற்கு ஒத்துழைப்பு வழங்குமாறு, பாதுகாப்புச் செயலாளர் இலங்கையர்களிடம் கோரிக்கை விடுத்துள்ளார். (ஐ-ரி2)

உலக சமாதான சுட்டியில் பின்தள்ளப்பட்ட இலங்கை

கொழும்பு, ஜூன் 12
2020 ஆம் ஆண்டுக்கான உலக சமாதான சுட்டியில் இலங்கை 77 ஆவது இடத்துக்கு பின்தள்ளப்பட்டுள்ளது. இதேவேளை, கடந்த 2019 ஆண்டு உலக சமாதான சுட்டியில் இலங்கை 72 ஆவது இடத்தைப் பெற்றிருந்தது. இலங்கை கடந்த ஆண்டு ஒப்பிடுகையில் இவ்வாண்டு 5 இடங்கள் பின்தள்ளப்பட்டுள்ளது. இம்முறையும் உலகின் அமைதியான நாடாக ஜஸ் லாந்து தெரிவாகியுள்ளது. இரண்டாவது இடத்தில் நியூசிலாந்து உள்ளது. ஆஸ்திரேலியா, போர்த்துக்கல், டென்மார்க், கனடா, செக் குடியரசு, சிங்கப்பூர், ஜப்பான் மற்றும் அயர்லாந்து ஆகிய நாடு

கள் உலக சமாதான சுட்டியில் முதல் 10 இடங்களிலுள்ளன. தெற்காசிய நாடுகளில் இந்தியாவுக்கு 139 ஆவது இடம் கிடைத்துள்ளதுடன், கடந்த வருடத்துடன் ஒப்பிடுகையில் இந்தியா 2 இடங்கள் முன்னேறியுள்ளது. உலகில் மோதல்கள் இடம்பெறும் நாடுகளில் லிபியா, சோமாலியா, யேமன், தென் சூடான், ஈராக், சிரியா மற்றும் ஆப்கானிஸ்தான் ஆகிய நாடுகள் இடம்பிடித்துள்ளன. இதன்பிரகாரம், 81 நாடுகளில் அமைதி நிலவுவதாக தெரிவிக்கப்பட்டுள்ள அதேவேளை, 80 நாடுகளில் அமைதி சீர்குலைந்துள்ளதாகவும் சுட்டிக்காட்டப்பட்டுள்ளது. (ஐ)

கஞ்சாவுடன் பெண் கைது

மட்டக்களப்பு, ஜூன் 12
கேரளா கஞ்சா வைத்திருந்த குற்றச்சாட்டில் 59 வயதுடைய பெண்ணொருவர் கைது செய்யப்பட்டுள்ளார். வாழைச்சேனை பொலிஸ் பிரிவுக்குட்பட்ட நாவலடிப் பகுதியில் வைத்து நேற்று கைது செய்யப்பட்டார். வாழைச்சேனை கடதாசி ஆலை இராணுவப் புலனாய்வுப் பிரிவினருக்கு கிடைத்த இரகசியத் தகவலுக்கு அமைய இவர்கைது செய்யப்பட்டார். பிறைந்துறைச்சேனையை பூர்வீகமாகக் கொண்ட இவர் புணாணை ஜெயந்தியாயப் பகுதியில் வசித்து வருபவர் என்று விசாரணைகளின் போது தெரியவந்துள்ளது. அந்தப் பெண்ணிடமிருந்து 42 கிராம் கேரளா கஞ்சா கைப்பற்றப்பட்டதாக தெரிவிக்கப்பட்டது. சம்பவம் தொடர்பான விசாரணைகளை வாழைச்சேனைப் பொலிஸார் மேற்கொண்டு வருகின்றனர். (ஐ-ரி2)

வெள்ளவத்தையில் ரயில் மோதி ஒருவர் சாவு

கொழும்பு, ஜூன் 12
வெள்ளவத்தை ரயில் நிலையத்துக்கு அருகில் நேற்றுமுன்தினம் மாலை இடம்பெற்ற விபத்துச் சம்பவத்தில் ஒருவர் உயிரிழந்துள்ளார். தெஹிவளையிலிருந்து கொழும்பு, கோட்டை நோக்கி புறப்பட்ட ரயில், குறித்த நபர் மீது மோதியுள்ளதாக, பொலிஸ் ஊடகப்பிரிவு தெரிவித்துள்ளது. தெஹிவளை, களுபோ வில பிரதேசத்தைச் சேர்ந்த 53 வயதுடைய ஒருவரே இவ்வாறு உயிரிழந்துள்ளார். விபத்துத் தொடர்பில் வெள்ளவத்தை பொலிஸார் விரிவான விசாரணைகளை முன்னெடுத்து வருகின்றனர். (ப)

6 மாவட்டங்களில் டெங்கு ஒழிப்பு

கொழும்பு, கம்பஹா, களுத்துறை, கண்டி, இரத்தினபுரி, கேகாலை ஆகிய மாவட்டங்களில் 3 நாட்களுக்கு தொடர்ச்சியாக விசேட டெங்கு ஒழிப்பு வேலைத்திட்டம் முன்னெடுக்கப்பட்டவுள்ளது. இந்த வேலைத்திட்டத்துக்கு முப்படை மற்றும் பொலிஸாரின் ஒத்துழைப்பு பெறப்படும் என்று தேசிய டெங்கு ஒழிப்புப் பிரிவின் பணிப்பாளர், விசேட வைத்திய நிபுணர் அருண ஜயசேகர தெரிவித்துள்ளார். முதல் நாள் வேலைத்திட்டம் நேற்று வியாழக்கிழமை ஆரம்பிக்கப்பட்டுள்ளது. (க)

முன்னாள் போராளிகள் கட்சியை கூட்டமைப்புடன் இணையுங்கள்



போராளிகளையும் இணைத்து ஒன்றுசேர்த்து பயணிக்க முடியும். அவர்கள் அதனை சாதகமாக பரிசீலிப்பார்கள் என்று நம்புகின்றோம். அல்லது மாற்று வழிகள் உள்ளன.

2009 ஆம் ஆண்டுக்கு பின்

வவுனியா, ஜூன் 12
தமிழ்த் தேசியக் கூட்டமைப்பு எப்போது உருவாக்கப்பட்டதோ அன்றிலிருந்து சாவுத் தண்டனை கொடுப்பதை தேசிய தலைவர் நிறுத்திவிட்டார். ஏனைய போராட்ட இயக்கங்களுக்கும் எங்களுக்கும் இடையில் வேறுபாடு இருக்கின்றது. அதனால்தான் எங்கள் கட்சியை தமிழ்த் தேசியக் கூட்டமைப்புடன் இணைக்குமாறு கோரியுள்ளோம்.

இவ்வாறு, மறுவாழ்வளிக்கப்பட்ட விடுதலைப் புலிகள் கட்சியின் தலைவர் க.இன்பராசா தெரிவித்துள்ளார்.

தமிழ் அரசுக் கட்சியின் தலைவர் மாவை சோ.சேனாதிராசா வவுனியாவில் முன்னாள் போராளிகளை சந்தித்தமை தொடர்பில் ஊடகங்களுக்கு கருத்து தெரிவிக்கும் போது இன்பராசா மேலும் தெரிவித்ததாவது:

2009 ஆம் ஆண்டு போர் மௌனிக்கப்பட்ட பின்னர் மறுவாழ்வளிக்கப்பட்ட கட்சி என்று இலங்கையில் பதிவு செய்யப்பட்டுள்ளது. 2017 ஆம் ஆண்டு அமெரிக்கத் தூதரகம் வந்து கட்சி ரீதியாக சந்தித்தது.

தமிழ்த் தேசியக் கூட்டமைப்பில் அங்கத்துவம் வகிக்கும் தமிழ் அரசுக் கட்சித் தலைவர் எம்மை போராளிகள் என்ற வகையில் சந்தித்ததாக தெரிவித்திருந்தார். வாக்குகள் சிதறடிக்கப்படாது தமிழ்த் தேசியக் கூட்டமைப்புக்கு வலுச் சேர்க்க வேண்டும். எமது தேசியத் தலைவர் இருக்கும் போது தேசியப் பட்டியலுடன் இணைந்து 22 ஆசனங்களை கூட்டமைப்பு பெற்றது.

தமிழ்த் தேசியக் கூட்டமைப்பில் ரெலோ, புளொட், தமிழ் அரசுக் கட்சி என்பனதான் உள்ளன. தமிழ்த் தேசியக் கூட்டமைப்பை மற்றவர்களைவிட நாம் விமர்சித்தது உண்டு.

இணைக்குமாறு கோரிக்கை

ஆனாலும் காலத்தின் தேவை கருதி எமது போராளிகளின் கோரிக்கைக்கு அமைவாக எம்மையும் இணையுமாறு பலர் கூறியதற்கு இணங்க நாமும் இணைவதற்காக பலருடன் பேசியுள்ளோம். தற்போது கடிதம் ஒன்றை மாவை சேனாதிராசாவிடம் கையளித்துள்ளோம். எம்மை இணைத்தால் ஏனைய

நாமும் மறுவாழ்வுபெற்ற 12 ஆயிரம் விடுதலைப் புலிகளில் இன்னும் பலர் கட்சிகளை உருவாக்க இருக்கின்றார்கள். எங்களை உள்வாங்க வேண்டிய பொறுப்பு தமிழ்த் தேசியக் கூட்டமைப்புக்கு இருக்கின்றது. அவர்கள் உள்வாங்கினால் இன்னும் 10 வருடத்தில் மீண்டும் 22 நாடாளுமன்ற உறுப்பினர்களாக வரமுடியும். நாங்கள் இறுதிவரை போராடி மறுவாழ்வுபெற்று வந்தவர்கள். எங்களுடைய கருத்துக்கும் ஏனைய ஆயுதம் தாங்கிய கட்சிகளின் கருத்துகளுக்கும் நிறைய வித்தியாசங்கள் உள்ளன. மேற்கட்டு அரசியல்வாதிகள் விட்ட பிழை காரணமாகவே போராளிகள் பிரிந்து நிற்கின்றார்கள். ஆகவே எமது புரிந்துணர்வு கடிதத்தை ஏற்று போராளிகள் பிரிந்து செல்லாமல் இருக்க கூட்டமைப்பு எம்மையும் உள்வாங்க வேண்டும்.

வீதியில் உண்ணாவி ரதம் இருந்து சாவதற்கும் நாம் தயாராகவே இருக்கின்றோம். எங்களை இணைத்துக் கொள்ளா விட்டால் நாம் இவர்களுக்கு எதிரான பரப்புரையில் ஈடுபடுவோம். 2004 ஆம் ஆண்டு கருணா பிரிந்த நேரத்தில் சாவுத் தண்டனை கொடுக்க வேண்டிய ஒரு வரை பொட்டம்மான் இனம் காட்டினார். ஆனால் தமிழ்த் தேசியக் கூட்டமைப்பு எப்போது உருவாக்கப்பட்டதோ அப்போதே தூக்குத் தண்டனை கொடுப்பதை தேசிய தலைவர் நிறுத்தி விட்டார். ஏனைய ஆயுதம் தாங்கிய குழுக்கள் இந்திய இராணுவம், இலங்கை இராணுவம் என்பனவற்றுடன் இணைந்து எங்களுக்கு எதிராக செயற்பட்டன.

ஏதோ ஒரு விதத்தில் அவர்கள் எமது மக்களுக்கு எதிராக, போராட்டத்திற்கு எதிராக, மண்ணுக்கு எதிராக செயற்பட்ட குழுக்கள். ஆனால் நாங்கள் தலைவரின் வழிகாட்டலில் இறுதிவரை முள்ளிவாய்க்கால் சென்று ஏனைய குழுக்களால் காட்டிக் கொடுக்கப்பட்டு அழிக்கப்பட்டு நிரீக்கதியாக நிற்கின்றோம். எங்கள் போராளிகள் வீதிகளில் சுற்றித்திரிய அவர்கள் வாசனங்களில் திரிகிறார்கள். விரக்தியாக இருக்கிறது. கல்லறையிலேயும் போல் இருக்கிறது. இதுதான் இன்றைய நிலை - என்றார். (கு-18)

6 லட்சம் ரூபா வீடுகளை புறக்கணிக்கின்றனர் சிலர்

தென்மராட்சி, ஜூன் 12

தேசிய வீடமைப்பு அபிவிருத்தி அதிகார சபையின் 6 லட்சம் ரூபா நிரந்தர வீடுகளை அமைக்கும் திட்டத்துக்கு முன்னர் விண்ணப்பித்தவர்களில் ஒருசிலர் அந்தத் திட்டத்தை புறக்கணிக்கின்றனர் என்று தெரிவிக்கப்பட்டுள்ளது.

பொருளாதார நிலையில் பின்தங்கிய குடும்பங்களுக்கு வீடுகள் அமைத்துக்கொடுக்கும் வகையில் இந்தத் திட்டம் நடைமுறைப்படுத்தப்படுகின்றது.

அந்த வகையில் தென்மராட்சி பிரதேசத்தில் இந்தத் திட்டத்தில் தெரிவுசெய்யப்பட்டவர்களில் சிலர் அதனை ஏற்க மறுக்கின்றமையால் குறைந்த எண்ணிக்கையான பட்டியலே மாவட்டச் செயலகத்துக்கு பிரதேச செயலகத்தால் அனுப்பி வைக்கப்பட்டுள்ளது.

கடந்த வருடம் அதிகார சபையால் தலா ஆறு லட்சம் ரூபா செலவில் வீடுகள் கட்டப்பட்டிருந்தன. இந்தத் திட்டத்துக்கு விண்ணப்பம் கோரியிருந்தபோதும் பலர் விண்ணப்பித்திருந்தனர். இவர்களில் கிராம அலுவலர் பிரிவுக்கு ஒரு

குடும்பம் வீதம் தெரிவுசெய்யப்பட்டு மாவட்டச் செயலகத்துக்கு அனுப்பப்பட்டிருந்தது.

மாவட்டச் செயலகத்தால் தெரிவுசெய்யப்பட்ட 20 பெயர்கள் அடங்கிய பட்டியல் கடந்த வாரம் பிரதேச செயலகத்துக்கு அனுப்பப்பட்டு அவர்களில் முன்னுரிமை அடிப்படையில் பத்துப் பேரைத் தெரிவுசெய்து அனுப்பி வைக்குமாறு கோரப்பட்டிருந்தது.

இவர்களில் பலர் வேறுவீடமைப்புத் திட்டத்துக்கு தெரிவு செய்யப்படவுள்ளோம் என்று கூறி ஏற்க மறுத்துள்ளனர். இதனால் பத்து பேருக்குப் பதிலாக ஏழு பேரின் பெயர்கள் பிரதேச செயலகத்தால் மாவட்டச் செயலகத்துக்கு அனுப்பி வைக்கப்பட்டுள்ளது என்று தெரிவிக்கப்பட்டது. (கு-9)



செயலகத்தில் மரநடுகை

தென்மராட்சி, ஜூன் 12

தென்மராட்சி பிரதேச செயலகத்தால் பன்னாட்டு சுற்றாடல் தினத்தையொட்டி அங்குள்ள 60 கிராம அலுவலர் பிரிவுகளிலும் உள்ள பொது இடங்களில் மலைவேம்பு மரக்கன்றுகள் நடுகை அண்மையில் நடப்பட்டது. 'வனரோபா' திட்டத்தில் உற்பத்தி செய்யப்பட்ட 200 மரக்கன்றுகள் அவ்வாறு நடுகைசெய்யப்பட்டன. தென்மராட்சி பிரதேச செயலக வளாகத்தில் பிரதேச செயலர் திருமதி உஷா சுபலிங்கம் மரக்கன்றை நட்டு ஆரம்பித்துவைத்தார்.

சுற்றாடல் தினத்தை முன்னிட்டு தனிநபர்களும், பொது அமைப்புக்களும் வடக்கு உட்பட நாடு முழுவதும் மரக்கன்றுகள் நடுகை செய்திருந்தனர். (கு-9)

10 வேட்புமனுக்கள் வன்னியில் நிராகரிப்பு

வவுனியா, ஜூன் 12

வன்னி தேர்தல் தொகுதியில் 6 உறுப்பினர்களைத் தெரிவுசெய்வதற்காக 19 அரசியல் கட்சிகள், 34 சபேசைக் குழுக்களைச் சேர்ந்த 477 பேர் வேட்பு மனுக்களை தாக்கல் செய்திருந்த நிலையில், 10 மனுக்கள் நிராகரிக்கப்பட்டுள்ளன. எதிர்வரும் ஓகஸ்ட் 5ஆம் திகதி நடைபெறவுள்ள நாடா

ளுமன்ற தேர்தலுக்கான வேட்புமனுக்கள் கடந்த மார்ச் மாதம் 12ஆம் திகதி தொடக்கம் 19ஆம் திகதி வரை ஏற்றுக்கொள்ளப்பட்டிருந்தன.

அவற்றில் 10 அரசியல் கட்சிகள் மற்றும் சபேசைக் குழுக்களின் வேட்புமனுக்கள் நிராகரிக்கப்பட்டுள்ளன என்று தெரிவிக்கப்பட்டுள்ளது. (கு-110)

ஆனைவிழுந்தானில் பயிர்ச்செய்கை தடை விரைவில் நீக்கப்படும்

நம்பிக்கை தெரிவிக்கிறது வனவளத் திணைக்களம்

கிளிநொச்சி, ஜூன் 12

ஆனைவிழுந்தான் வயல் காணிகளில் மக்கள் பயிர்ச்செய்கை செய்வதற்கான தடைகள் விரைவில் விலகும் என்று கரைச்சி பிரதேச சபைத் தவிசாளர் அ. வேழமாலிகிதனிடம் வனவளத்திணைக்களத்தின் உதவிப் பணிப்பாளர் மகேஷ் சேனநாயக்க நம்பிக்கை தெரிவித்துள்ளார். பிரதேச சபையின் கடந்த அமர்வின்போது எடுக்கப்பட்ட தீர்மானத்தை நிறைவு செய்வதற்கான கலந்துரையாடல் அங்கு நேற்றுமுன்தினம் நடைபெற்றது. பிரதேச மக்களின் நிலையை மனிதாபிமானத்தோடும் கருணையோடும் அணுகுமாறு தவிசாளரால் கோரப்பட்டது.

உதவிப் பணிப்பாளர் அதற்குப் பதிலளிக்கையில், வயல்களில் மக்கள் தொடர்ந்தும் வயல்செய்ய முடியும். அவர்களுக்கு நிரந்தர தீர்வு கிடைக்கும் வரை குத்தகை அடிப்படையில் செய்வதற்கும் அனுமதி வழங்குவதற்கு தாம் நடவடிக்கை எடுப்பதாகவும் பயிர்ச்செய்கை செய்வதற்கு ஒருபோதும் தடையாக இருக்கமாட்டோம் எனவும் தெரிவித்தார். சந்திப்பில் தவிசாளருடன் உப தவிசாளர் சி.தவபாலனும் கலந்துகொண்டார். (கு-6)



கோப்பாய் சிவம்

கொடியேற்றம் தடைப்பட்டால் என்ன செய்யவேண்டும் என்பது பற்றி ஆகம ஆதாரங்களுடன் ஏற்கெனவே நான் முகநூலில் எழுதியிருக்கிறேன். சிவாகமங்களிலும், அகோர சிவாசாரியரின் பிராயச்சித்த விதி நூலிலிருந்தும் ஆதாரங்களை அதில் காட்டியிருந்தேன். இதுதவிர, தமிழ்நாடு சிவாசாரியர்கள் சிலரும் ஆதாரங்களுடன் இத்தகைய நல்ல விளக்கங்களை முகநூலில் தந்திருந்தனர். நம் நாட்டவர்கள் பலரும், வெளி நாட்டு அன்பர்கள் பலரும் இதுபற்றிய விளக்கங்களை தொலைபேசி வாயிலாகக் கேட்டறிந்தனர். இருந்தபோதும் பலருக்கு இப்போதும் இதில் குழப்பங்கள் இருக்கின்றமையால், புத்திரிகை வாயிலாகவும் சிறு விளக்கத்தைத் தர எண்ணுகிறேன். இங்கு ஆதார சுலோகங்களைத் தவிர்த்துக் கொள்கிறேன்.

தவிர்க்க முடியாத காரணங்களால் கொடியேற்றம் நடைபெறாமல் விட்டால், அல்லது ஆரம்பித்த பின் தடைப்பட்டால் அதற்குப் பிராயச்சித்தமாகச் சாந்தி ஹோமம், மூர்த்தி ஹோமம் என்ற பிராயச்சித்த ஹோமங்களைச் செய்யவேண்டும்.

சில மாதங்கள் பிந்தியாவது நிலைமை சீரானதும் ஏதாவது ஒரு மாதத்தில் அதே நட்சத்திரம் அல்லது தீதியை அடிப்படையாகக் கொண்டு மஹோற்சவத்தை செய்க. அடுத்த வருடத் திருவிழா உரிய முறைப்படி மாற்றமின்றிச் செய்யப்படலாம். இதுதான் ஆகம விதி.

சிலர் ஒரு கேள்வியைக் கேட்டனர். ஒரே வருடத்தில் இரண்டு திருவிழா வரலாமா? இது அதிமேதாவித்தனமான கேள்வியாக எனக்குப் பட்டது. அகோர சிவாசாரியரும், சிவபெருமானும் (ஆகமத்தை அவர்தான் அருளினார்) இந்தளவுதூரம் சிந்திக்காமல் விட்டனரா? முதலில் நிகழ்வது தடைப்பட்ட உற்சவம். அதன் பின் வழமையான உற்சவம். முன்பு யுத்த காலத்தில் ஒரு மாதம் சம்பளமில்லாமல் இருந்த அரசாங்க ஊழியர் பின்னர் ஒரு மாதத்தில் இரண்டு சம்பளம் எடுக்கலாமா எனக் கேட்டு ஒரு சம்பளம் மட்டும் எடுத்தார்களா?

அடுத்ததாக இன்னுமொரு சிக்கல் வருகிறது. பொருளாதார நிலை, போதிய வசதிகள் முதலியவற்றால் இந்த வருட மஹோற்சவமே நடத்த முடியாத நிலை ஏற்பட்டால், அடுத்த வருடம் அதே நட்சத்தில் வழமை



யான மஹோற்சவம் செய்யலாம். ஆனால், அதற்கு முன் இன்னொரு பிராயச்சித்தம் செய்யவேண்டும். அதுதான் அந்தரிதப் பிரதிஷ்டை அல்லது சம்புரோக்ஷண சும்பாபிஷேகம் எனச் சொல்லப்படும் கிரியை. இது ஏனைய சும்பாபிஷேகங்களைப்போல் விரிவாகப் பெரும் செலவில் செய்யப்படுவதல்ல.

குறைந்த செலவில் மிகச் சுருக்கமான கிரியைகளுடன் செய்யப்படுவதுதான் இந்தப் பிராயச்சித்தம். பிராயச்சித்தமாக சம்புரோக்ஷணம் செய்கிறேன் என்ற சங்



கொரோனாவும் கொடியேற்றங்களும்

கலபமே முக்கியமானதாகும். இங்கு ஒரு கேள்வி எழுகிறது. மிகப் பெரிய ஒரு தோஷம் நடந்துள்ளது. மஹோற்சவமே தடைப்பட்ட பாதகத்திற்கு சிறிய பிராயச்சித்தம் எவ்வாறு சரியாகும்? புராணங்களில் இதற்கு மிக அழகான கதைகளுடன் விரிவாக விளக்கங்கள் தந்திருக்கின்றனர். இங்கு அந்தக் கதைகளை விவரிப்பதற்கில்லை. ஆனால், மூன்று விடயங்கள் புரிந்து கொள்ளப்பட வேண்டும்.

1. சாஸ்திரங்கள் என்ன சொல்கின்றன என்பதை அறிந்து அவற்றை மனப்பூர்வமாக ஏற்றுச் சரியாகச் செய்கின்ற பக்குவம் தேவை. எங்களுக்கு வசதியாக நாம் விரும்பியபடி அதில் மாற்றங்கள் செய்ய முற்படக்கூடாது.
2. ஒரு பாதகம் நிகழ்வதற்குரிய காரணம் பெரிதாக இருந்தால், எமது சக்திக்கு மீறிய காரணமாக இருந்தால், அதற்கான பிராயச்சித்தம் சின்னதாக இருந்தாலும் போதும். எனக்கு இம்முறை மஹோற்சவம் செய்ய விருப்பமில்லை. அதனால் பிராயச்சித்தம் செய்து விட்டு அடுத்த வருடம் செய்யப்போகிறேன் என்று ஒருவர் நடக்கமுடியாது.

3. பிராயச்சித்தம் என்பது அதனைச் செய்பவர்களின் மனநிலையில்தான் உண்டு.

“அந்தோ, நான் பெரிய பிழை விட்டுவிட்டேன். இதற்காக நான் எதையும் செய்யத் தயாராக இருக்கிறேன். என்னை இந்த அபவாதத்திலிருந்து காப்பாற்று” எனக் குற்ற உணர்வுடனும், உருக்கமாகவும், தியாக மனப்பான்மையுடனும் பிராயச்சித்தத்தைச் செய்ய வேண்டும். இந்த மனநிலை ஆலய பரிபாலகர்கள், சிவாசாரியர், அடியார்கள் ஆகிய முத்தரப்பினரிடமும் இருக்கவேண்டும். எனவே, முடிந்த வரை ஒத்திவைத்த மஹோற்சவங்களைச் செய்ய முயற்சிக்க வேண்டும். முடியாத நட்சத்தில் அடுத்த வருடம் சம்புரோக்ஷணையுடன் திருவிழா வைச் செய்தல் என்ற இரு தீர்வுகள் நமக்கு முன் உண்டு.

இப்போது நடந்து முடிந்த விடயங்களின் அடிப்படையில் நம்மவர்களின் தான்தோன்றித்தனமான சில காரியங்களையும் இங்கு குறிப்பிடலாம் என எண்ணுகிறேன். எமது நாட்டிலும் சரி, தமிழ் நாட்டிலும் சரி இந்துமத ஆட்சி நிகழவில்லை. வேற்றுமத அல்லது மத வெறுப்பாளர்களின் ஆட்சிதான் நடக்கிறது. அப்படியிருந்தும் ஆலயங்களை அடித்துப்பூட்டுமாறு

அடாவடித்தனம் பண்ணாமல் அமைதியாக ஆலயத்தினுள் நித்திய பூஜைகளைச் செய்யுங்கள் என அனுமதி தந்தனர். அதன்பிறகு குறிப்பிட்ட எண்ணிக்கையில் அடியவர்கள் சேர்ந்து சில நிபந்தனைகளுக்குப் பட்டு அபிஷேகம் முதலியவற்றைச் செய்யவும் அனுமதி தந்தனர். இதுவும் நமது நன்மை கருத்த்தான். கண்ணியமான இந்தச் செயற்பாட்டை நாம் கனம் பண்ணினோமா?

முதலில் அபிஷேகம் என்று தொடங்கி, பின் சாமி உள்வீதி என வளர்ந்து பின்னர் எட்டிப் பார்த்துவிட்டு வெளிவீதி என விரிந்து தேரும் இழுத்து, அன்னதானமும் இரகசியமாகச் செய்து ஏழைகளுக்குக் கொடுக்காமல் தாங்களே சாப்பிட்டு சுகாதார அதிகாரிகளுடனும், காவல் துறையினருடனும் முரண்பட்டு அர்ச்சகர்கள் கேவலப்படுத்தப்பட்டு எத்தனை அநாகரிகமாக நடந்துகொண்டோம்! கொடியேற்றிவிட்டு இவற்றைச் செய்திருந்தால் மன்னிக்கலாம். கொடியேற்றம் இல்லை என்றபின், உற்சவம் ஏன்? உற்சவம் என்பது சாம்பவதீட்சை. அடியார்கள் தரிசனம். அடியார்களை வரக்கூடாது என்று தடை போட்டுவிட்டு உற்சவம் செய்வதில் அர்த்தம் இல்லை.

இன்னொரு பிரச்சினையை எண்ணிப் பாருங்கள். உபயகாரர் செலவு செய்து இப்போது இவையெல்லாம் செய்தபின் இனி அடுத்தடுத்த மாதங்களில் மறுபடி செவழித்து மஹோற்சவம் செய்ய ஒப்புவரா? பிராயச்சித்தம் மிகச் சிறிதாக இருப்பதால் நம்மவர்கள் இவ்வருடம் நிறுத்தி அடுத்த வருடம் செய்தால் போதும் என எண்ணுகிறார்கள். ஆனால், இப்போது அபிஷேகத்துடன் செய்த சிறப்புக்களை அடுத்தடுத்த மாதம் மஹோற்சவமாகச் செய்திருந்தால் தோஷமில்லாமல் நாட்டுக்கும் நன்மையாயிருந்திருக்கும். அது மட்டுமல்லாமல் இன்னொரு முக்கியமான விஷயமும் கவனிக்கப்படவேண்டும்.

மங்கலவாத்தியம், பூமாலை காரர், உதவி ஐயா..... கோவில் வாசலில் இருக்கும் கச்சான் காரர் முதலிய வியாபாரிகள் என்று இப்படிப் பலரின் வாழ்க்கைப் போராட்டத்திற்கு விடிவு பிறந்திருக்கும். இப்போது திருவிழா சீசனில் உழைக்கவேண்டிய அவர்கள் வரவில்லாமல் செலவு செய்து கடன்பட்டிருக்கிறார்கள். அவர்கள் தமது கடனை அடைக்க இது உதவியிருக்கும்ல்லவா? ஆலயம் என்பது சமுதாயத்தின் பொருளாதாரமையம் என்பதும் தான் முன்னோரின் நோக்கு. நாம் போகவேண்டிய இடம் இன்னும் நிறைய இருக்கிறது. நமது மனநிலையில் இன்னும் பல மாற்றங்கள் ஏற்பட வேண்டியுள்ளது.

விசாரணைக்கு தடைகள் ஏற்படுத்தின் நடவடிக்கை

தேசிய சிறுவர் பாதுகாப்பு அதிகார சபை தெரிவிப்பு

கொழும்பு, ஜூன் 12

விசாரணைக்கு தடை ஏற்படுத்தினால் கடும் சட்ட நடவடிக்கை மேற்கொள்ளப்பட உள்ளதாக தேசிய சிறுவர் பாதுகாப்பு அதிகார சபை தெரிவித்துள்ளது.

சிறுவர் பாதுகாப்பு அதிகார சபையின் அதிகாரி ஒருவருக்கு உயிர் அச்சுறுத்தல் விடுத்தமை மற்றும் மற்றுமொரு அதிகாரிக்கு பல்வேறு இன்னல்களை ஏற்படுத்தியமை உட்பட அண்மைக் காலமாக அறிக்கையிடப்பட்ட சம்பவங்களைக் கருத்திற்கொண்டு இந்த நடவடிக்கை எடுக்கப்படவுள்ளது என்று சிறுவர் பாதுகாப்பு அதிகார சபையின் தலைவர் முதித்த விதானபத்திரண தெரிவித்தார். சிறுவர்கள் உடல், உள பாலியல் ரீதியாகத் துன்புறுத்தப்படுதல் மற்றும் கவனத்தில் கொள்ளப்படாமை குறித்து அதிகார சபை நடவடிக்கைகளை மேற்கொண்டு வருகின்றது.

இதற்காக சிறுவர் பாதுகாப்பு அதிகார சபையின் அதிகாரங்களைப் பயன்படுத்தும்போது, அதற்குத் தடையை ஏற்படுத்தல் மற்றும் எதிர்ப்புத் தெரிவிக்கும் ஒவ்வொருவரும் குற்றமிழைப்பதாக அதிகார சபையின் தலைவர் தெரிவித்துள்ளார். குறித்த குற்றங்களில் ஈடுபடுபவர்களுக்கு, ஆயிரம் ரூபா அபராதமோ அல்லது 6 மாதங்கள் சிறைத் தண்டனையோ விதிக்க முடியும் என்றும் அவர் குறிப்பிட்டுள்ளார். (பு)

சுகாதார விதிமுறைகளுக்கு அமையவே பரப்புரை கூட்டம்

மீறுவோர் மீது சட்டம் பாயும் என எச்சரிக்கை

கொழும்பு, ஜூன் 12

சுகாதாரப் பிரிவினால் வழங்கப்பட்டுள்ள விதிமுறைகளுக்கமையவே பொதுத் தேர்தல் பிரசாரக் கூட்டங்களை முன்னெடுக்க அரசியல் கட்சிகளுக்கு அனுமதி வழங்கப்பட்டுள்ளது.

இந்த சட்டவிதிகளை மீறிச் செயற்படுபவர்கள் தொடர்பில் பொலிஸார் அவதானமாக இருப்பதுடன், அவர்களுக்கெதிராக சட்ட நடவடிக்கைகளை எடுக்கவும் தயாராக இருக்கிறார்கள் எனப் பொலிஸ் உடைகப்பேச்சாளர், பொலிஸ் அத்தியட்சகர் சாலிய சேனாரத்ன தெரிவித்தார். பொலிஸ் தலைமையகத்தில் நேற்று முன்தினம் புதன்கிழமை இடம் பெற்ற உடைகவியலாளர் சந்திப்பின் போது உடைகவியலாளர்களால் எழுப்பப்பட்ட கேள்விக்குப் பதிலளிக்

கும்போதே அவர் இவ்வாறு குறிப்பிட்டார்.

அவர் மேலும் தெரிவித்ததாவது: பொதுத்தேர்தல் பிரசார நடவடிக்கைகளின் போது கடைப்பிடிக்கப்பட வேண்டிய சுகாதார விதிமுறைகள் தொடர்பில் சுகாதாரப் பிரிவு உரிய தரப்பினருக்கு ஆலோசனை வழங்கியுள்ளது. இந்த விதிமுறைகள் தொடர்பில் பொலிஸ் தலைமையகத்துக்கும் சுகாதாரப் பிரிவு அறிவித்துள்ளது. அதற்கமைய அனைத்துப் பொலிஸ் நிலையங்களுக்கும் இது

தொடர்பில் ஆலோசனை வழங்கப்பட்டுள்ளது.

சுகாதாரப் பிரிவின் ஆலோசனைக்கமைய தேர்தல் பிரசார நடவடிக்கைகள் மற்றும் கூட்டங்கள் இடம் பெறுகின்றனவா என்பது தொடர்பில் பொலிஸார் அவதானமாக இருப்பதுடன் சுகாதாரப் பிரிவினரின் விதிமுறைகளை மீறிச் செயற்படுபவர்களுக்கு எதிராகச் சட்ட நடவடிக்கைகளை மேற்கொள்ளவும் பொலிஸார் தயாராக இருக்கின்றனர் என்று அறிவிக்கப்பட்டுள்ளது. (பு)

போதைப்பொருளை விழுங்கியவர் சாவு

கொழும்பு, ஜூன் 12

13 போதைப்பொருள் உருண்டைகளை விழுங்கிய சந்தேகநபர் ஒருவர் களுபோவில் வைத்தியசாலையில் உயிரிழந்துள்ளார். பிலியந்தலை மாகந்தன பகுதியை சேர்ந்த 40 வயதுடைய ஒருவரே இவ்வாறு உயிரிழந்தார் என பிலியந்தலை பொலிஸார் தெரிவித்தனர்.

கடந்த 8 ஆம் திகதி பண்டாரகம் பிலியந்தலை வீதியில், தொண்ணில சந்தியில், முச்சக்கர வண்டியில் சென்ற ஒருவர், குறித்த நபருக்கு பொதி ஒன்றை வழங்கியதை, உந்துருளியில் வீதிச் சோதனையில் ஈடுபட்டிருந்த பொலிஸ் அதிகாரி ஒருவர் அவதானித்துள்ளார். இதன்போது, முச்சக்கர வண்டிச் சாரதி கைது செய்யப்பட்டதுடன், போதைப் பொருளை உட்கொண்டவர் தப்பிச் சென்றுள்ளார். எனினும் அவர், பொலிஸாரால் கைது செய்யப்பட்டு வைத்திசாலையில் அனுமதிக்கப்பட்டார். இந்த நிலையிலேயே அவர் உயிரிழந்துள்ளார். உடற்கூற்றுப் பரிசோதனைகளின்போது, உயிரிழந்தவரின் வயிற்றிலிருந்து 13 போதைப்பொருள் உருண்டைகள் மீட்கப்பட்டன என பொலிஸார் தெரிவித்தனர். (பு)

சுயதொழில் கண்காட்சி

யாழ்ப்பாணம் கரித்தாஸ் கியூடெக் நிறுவனத்தின் அனுசரணையில் மணியந்தோட்டம் சுயமுயற்சிக்குழு நடத்தும் சுயதொழில் கண்காட்சியும் விற்பனையும் இன்று நடைபெறவுள்ளது. மணியந்தோட்டம் இயூயின் கல்வி நிலையத்தில் இன்று காலை 9.30 மணியில் இருந்து பிற்பகல் 3.30 மணிவரை இந்தக் கண்காட்சி இடம்பெறவுள்ளது. (பு)

யாழைச் சேர்ந்தவர்களுடனாவில் கொலை

யாழ்ப்பாணம், ஜூன் 12

யாழ்ப்பாணத்தைச் சேர்ந்த ஒருவர் கனடாவில் கொலை செய்யப்பட்டுள்ளார் என அந்நாட்டுப் பொலிஸார் உறுதிப்படுத்தியுள்ளனர்.

மார்க்கம் நகரில் 45 வயதான மதன் மகாலிங்கம் என்பவர் கடந்த சனிக்கிழமை சடலமாக மீட்கப்பட்டார். இவரின் இறப்பில் சந்தேகம் இருப்பதாக அறிவித்த ஜோர்க் பிராந்திய பொலிஸார் அது தொடர்பான விசாரணைகளை மேற்கொண்

டனர். இந்த நிலையில் அவர் கொலை செய்யப்பட்டுள்ளார் என யோர்க் பொலிஸார் நேற்று அறிவித்துள்ளனர். கடந்த 6ஆம் திகதி ஸ்டேலஸ் வீதி, கிழக்கு மார்க்கம் வீதிச் சந்திப்புக்கு அருகாமையில் மார்க்கம் வீதியில் உள்ள இல்லம் ஒன்றிற்கு வெளியில் கொலைச் சம்பவம் இடம்பெற்றுள்ளது. மதன் மகாலிங்கம் யாழ்ப்பாணம் குரும்பிட்டியைப் பிறப்பிடமாகக் கொண்டவர் எனத் தெரிவிக்கப்படுகிறது. (பு)

மு.காவுடனான கூட்டணியே பௌத்த வாக்கை பறித்தது

தயா கமகே குற்றச்சாட்டு

கொழும்பு, ஜூன் 12

ஸ்ரீலங்கா முஸ்லிம் காங்கிரஸுடன் கூட்டணி வைத்துக்கொண்டதாலேயே ஐக்கிய தேசியக் கட்சிக்கான பௌத்த வாக்குவங்கி சரிந்தது என்று அக்கட்சியின் சிரேஷ்ட உறுப்பினரான தயா கமகே தெரிவித்தார்.



இது தொடர்பில் அவர் மேலும் தெரிவித்ததாவது:

இனவாத அடிப்படையிலேயே ஸ்ரீலங்கா முஸ்லிம் காங்கிரஸ் உருவாக்கப்பட்டுள்ளது. முஸ்லிம் மக்களிடம் இனவாதத்தைப் பரப்பியே அக்கட்சியினர் வாக்குகளைப் பெற்று வருகின்றனர். அவர்களுடன் ஒரே கூட்டணியில் இருந்தபோது இந்த விடயத்தை வெளிப்படையாகக் குறிப்பிட முடியாமல் இருந்தது. முஸ்லிம் மக்களின் உரிமைக்காக என்ற போர்வையில் உணர்வுகளைத் தூண்டியே அரசியல் நடத்துகின்றனர். இதனால் ஐக்கிய தேசியக் கட்சியானது சிங்கள மக்களுக்கு எதிரான கட்சி என்ற எண்ணம் சிங்கள, பௌத்த மக்கள் மத்தியில் உருவானது. அதனால் எம் மிலிருந்து விலகும்நிலை உருவானது. தமக்குச் சாதகமான மாவட்டங்களில் தனித்தும், வாக்குகளைப் பெற முடியாத மாவட்டத்தில் கூட்டணி அமைத்துமே முஸ்லிம் காங்கிரஸ் போட்டியிட்டு வருகின்றது. ஆனால், தமது கட்சி உறுப்பினர்களுக்கு மட்டுமே வாக்களிக்கவேண்டும் என இனவாத ரீதியில் பிரசாரம் முன்னெடுப்பார்கள். இந்நிலைமை மாறவேண்டும்- என்றார். (பு-44)

மணமகள் தேவை
யாழ்ப்பாணம் இந்து கௌரவ பட்டதாரி 1984 பிறந்த ஆசிரிய மணமகளுக்கு அரசு பதவியில் உள்ள மணமகளை பெற்றோர் தேடுகின்றனர். நட்சத்திரம் உத்திரட்டாதி, கிரகபாவம் 17 தரகர்களும் தொடர்புகொள்ளலாம். 077 271 9555, 077 802 6271

வாடகைக்கு 67 அடி அகலம், 32 அடி நீளம் கொண்ட கடை. இது பெரும் ஹாட் வெயர், மின்சார உபகரணங்கள், வாங்கிகள், பிணான்ஸ் கம்பனிகள், பெரிய Show Room என்பவற்றுக்கு பொருத்தமான பெரிய கட்டிடம். தொடர்பு: 077 696 4269 Viber: 070 2274 105, 077 3600 703 C/O: சிறிமுருகன் H/W உப்புமடச் சந்தி, கே.கே.எஸ். வீதி, கோண்டாவில்.

தமிழ் பல்கலைக்கழகம் தஞ்சாவூர்
தமிழ் இணையக் கல்விக்கழகத்தினூடாக தஞ்சாவூர் தமிழ் பல்கலைக்கழகத்தில் இளங்கலைமாணி (B.A) தமிழியல் (Tamilology) சிறப்புப் பட்டம்!
● க.பொ.த. உயர்தரத்தில் 3 பாடங்களில் சித்தி (முழுப் பாடத்திட்டம் 4 பாடங்களில்)
● உயர்தரத்தில் எத்துறையில் பயின்றவர்களும் பட்டப் படிப்பைத் தொடர முடியும்.
● இலங்கை பல்கலைக்கழக மானியங்கள் ஆணைக்குழுவால் (University Grants Commission) அங்கீகரிக்கப்பட்டது.
● கல்வி ஆண்டில் 50 மாணவர்களே அனுமதிக்கப்படுவர்
2020 - 2023 ஆம் கல்வியாண்டுக்கான விரிவுரைகள் ஜூலை மாதம் 17 ஆம் திகதி ஆரம்பமாகும்.
பதிவுகளை மேற்கொள்ளும் இறுதி திகதி 15.07.2020 வரை மட்டும்
வவுனியாவில் தமிழ் இணையக் கல்விக்கழகம் பாரதி இன்ஸ்ரிரியூட் A9 வீதி, புளியங்குளம். 071 315 6109
யாழ்ப்பாணத்தில் தமிழ் இணையக் கல்விக்கழகம் பாரதி இன்ஸ்ரிரியூட் மீசாலை மேற்கு, மீசாலை, சாவகச்சேரி. 077 805 1173, 070 305 1173



கேள்வி அறிவித்தல் சாவகச்சேரி பிரதேச சபை சபைநிதி வேலைத்திட்டத்திற்கான கேள்வி கோரல்

01. தலைவர், பெறுகைக்குழு, சாவகச்சேரி பிரதேச சபை, தகுதி வாய்ந்த ஒப்பந்தகாரர்களிடமிருந்து அரக்கு முத்திரையிடப்பட்ட கேள்விகளை கீழ்க்காட்டப்பட்ட அட்டவணையில் விபரிக்கப்பட்ட கட்டுமான வேலைகளுக்காக கோருகின்றார்.
02. தேசிய போட்டி கேள்வி கோரல் நடைமுறைக்கு அமைவாகவே கேள்வி கோரப்படுகின்றது. ஆயினும் 30.06.2016 ஆம் திகதிய 04/2016 (i) ஆம் இலக்க பொது நிதிச் சுற்றறிக்கையின் படி வடமாகாண நிர்வாக எல்லைக்குள் பதிவு செய்யப்பட்ட கேள்வி தாரகளுக்கு மட்டும் மட்டுப்படுத்தப்பட்டுள்ளது. தகுதியானகேள்விகள் கிடைக்காதபட்சத்தில் கீழ் குறித்த அட்டவணையில் உள்ள CIDA தரத்திற்கு மேற்பட்ட கேள்விதாரரின் கேள்விகள் கருத்தில் கொள்ளப்படலாம்.
03. கேள்வி பெற தகுதியுடையவராவதற்கு, வெற்றி பெறும் கேள்விதாரர் கறுப்புப் பட்டியலில் (Black List) சேர்த்துக் கொள்ளப்படாதவராகவும், அட்டவணையிற் காட்டியபடி பொருத்தமான தரத்தில் நிர்மானத்தொழில் அபிவிருத்தி அதிகாரசபையில் (CIDA) பதிவு மேற்கொள்ளப் பட்டிருத்தல் வேண்டும்.
04. தேவையான தகைமைகள், கேள்வி ஆவணம் பகுதி 4 இல் குறிப்பிடப்பட்டுள்ளது. மேலதிக தகவல்கள் தரவு அட்டவணை (Schedule) பகுதி 5 இல் காட்டப்பட்டுள்ளது.
05. ஆர்வமுள்ள கேள்விதாரர்கள் செயலாளர், சாவகச்சேரி பிரதேச சபை, கொடிகாமம் (தொலைபேசி: 021-2050348, 021-2050356, தொலைநகல்: 021-2050348, மின்னஞ்சல் - chavakachcherips1@yahoo.com மூலமாக மேலதிக தகவல்களைப் பெற்றுக் கொள்ளலாம். அத்துடன் மேற்கூறிய இடத்தில் 25.06.2020 ஆம் திகதி வரையான காலப்பகுதியில் வேலை நாள்களில் காலை 09.00 மணி முதல் மாலை 14.00 மணி வரை கேள்வி ஆவணங்களை பார்வையிடலாம்.
06. ஆர்வமுள்ள கேள்விதாரர்கள் பூரணமான கேள்வி ஆவணமொன்றை ஆங்கில மொழியில் தவிசாளர்/செயலாளர், சாவகச்சேரி பிரதேச சபை கொடிகாமம் எனும் முகவரியில் 12.06.2020 ஆம் திகதியிலிருந்து 25.06.2020 வரை காலை 09.00 மணிக்கும் 14.00 மணிக்கும் இடையில் மீளளிக்கப்படாத கட்டணமாக ரூபா.2000/- (வாரி நீங்கலாக) செலுத்தி பெற்றுக்கொள்ளலாம். இத்தொகை பணமாகச் செலுத்தப்பட வேண்டும்.
07. கேள்வி இரு பிரதிகளில் சமர்ப்பிக்கப்பட வேண்டும், அல்லது பதிவுத் தபால் மூலம் தவிசாளர்/செயலாளர், சாவகச்சேரி பிரதேச சபை கொடிகாமம் எனும் முகவரிக்கு 25.06.2020 ஆம் திகதி மாலை 14.30 மணிக்கு முன்பதாக கிடைக்கக் கூடியதாக அனுப்பி வைக்கப்பட வேண்டும். பிந்திய கேள்விகள் நிராகரிக்கப்படும். கேள்வியானது, கேள்வி நேரம் முடிவடைந்த உடனேயே வருகைதரும் கேள்விதாரரின் பிரதிநிதிகள் முன்னிலையில் திறக்கப்படும்.
08. கேள்வியானது கேள்வி சமர்ப்பிக்கும் இறுதித்திகதியில் இருந்து 63 (அறுபத்து மூன்று நாள்) (26.08.2020) நாள் வரையும் செல்லுபடியாகும்.
09. கேள்விப் பிணை வைப்புத் தொகையானது கீழே அட்டவணையிற் காட்டப்பட்டவாறு அமையும்.

கேள்வி எண்	வேலை விவரம்	மதிப்பீட்டு தொகை (மில்லியன்) (வாரி நீங்கலாக)	ஒப்பந்த காலம்	வேண்டப்படும் தரம் (வீதி)	வேண்டப்படும் கேள்விப் பிணை	
					பிணை வைப்பு (ரூபா)	செல்லுபடியாகும் காலம்
NP/14/41(6)/2/CF/2020/22,20,07,09,21	1) தாளையடி அம்மன் வீதி புனரமைத்தல். 2) விழுமர் கோயில் வீதி புனரமைத்தல். 3) அல்லாரை அறுகம்புலம் வீதி புனரமைத்தல். 4) செல்லப்பிள்ளையார் வீதி புனரமைத்தல். 5) கொடிகாமம் தெற்கு ஊரெல்லை வீதி புனரமைத்தல்.	2.51	2 மாதம்	C9 / C8	25,200.00	10.09.2020
NP/14/41(6)/2/CF/2020/13,19,23,24,29,30	1) பொற்கொல்லர் வீதி 1ஆம் ஒழுங்கை புனரமைத்தல். 2) அப்பக்கொட்டில் வீதி 1ஆம் ஒழுங்கை புனரமைத்தல். 3) வைரவர் வீதியிலிருந்து முறிவு நெறிவு வைத்தியசாலை வீதியை இணைக்கும் வீதி புனரமைத்தல். 4) கோயிலாமனை வீதி மற்றும் ஸ்ரீபாரதி கட்டைபுறச்சான் வீதி இணைப்பு வீதி புனரமைத்தல். 5) மெய்கண்டான் 2ஆம் குறுக்கு வீதி புனரமைத்தல். 6) வாகையடி கிழக்கு வீதி புனரமைத்தல்.	2.05	2 மாதம்	C9 / C8	21,000.00	10.09.2020
NP/14/41(6)/2/CF/2020/06,17	1) தேவாலய வீதி புனரமைத்தல். 2) கொவ்வைகட்டி வீதி புனரமைத்தல்.	0.606	1 மாதம்	C9 / C8	6,700.00	21.08.2020
NP/14/41(6)/2/CF/2019,2020/54,57,58,59	1) கம்பயன் கிணறு திருத்தம். 2) கைதடி மேற்கு வெள்ளவாய்க்கால் புனரமைத்தல். 3) பொன்னம்பலம் கிணறு புனரமைத்தல். 4) ஓட்டக்குழி பொதுக்கிணறு புனரமைத்தல்.	0.217	1 மாதம்	C9 / C8	2,200.00	21.08.2020
NP/14/41(6)/2/CF/2019,2020/05,08,14,25	1) 300 வீட்டுத்திட்டத்தில் இருந்து ஐயனார் கோயில் வீதி வரை இணைப்பு வீதி புனரமைத்தல். 2) கைதடி தெற்கு விவசாயத்திணைக்களத்திற்கு அருகாமை வீதி புனரமைத்தல். 3) கைதடி, நாவற்குழி அதக பாடசாலை முன் ஒழுங்கை புனரமைத்தல். 4) பூமரக்கிணற்று வீதி புனரமைத்தல்.	1.195	2 மாதம்	C9 / C8	12,000.00	10.09.2020
NP/14/41(6)/2/CF/2019/47,48.	1) குடமியன் மயானத்தில் எல்லைச்சுவர் அமைத்தல். 2) வரணி நூலகத்தில் வாசிப்புப்பகுதி அமைத்தல்.	0.277	1 மாதம்	C9 / C8	2,800.00	21.08.2020
NP/14/41(6)/2/CF/2019/36,38	1) இடைக்குறிச்சி கரம்பைக் குறிச்சி இணைப்பு வீதி புனரமைத்தல். 2) பட்டாவளை வீதி புனரமைத்தல்	0.230	1 மாதம்	C9 / C8	2,350.00	21.08.2020
NP/14/41(6)/2/CF/2020/16,25	1) வீரபத்திரர் கோயில் வீதி புனரமைத்தல். 2) பிரம்படி வேம்பிராய் இணைப்பு வீதி புனரமைத்தல்.	0.745	1 மாதம்	C9 / C8	7,500.00	21.08.2020

10. கேள்விதாரர்களுக்கான முன்கலந்துரையாடல் 18.06.2020 ஆம் திகதி மாலை 14.30 மணிக்கு சாவகச்சேரி பிரதேச சபை அலுவலகத்தில் நடைபெறும். இக்கலந்துரையாடலில் ஆர்வமுள்ள கேள்விதாரர்கள் கலந்துகொள்ளலாம். இதற்கு எவ்வித கொடுப்பனவும் வழங்கப்படமாட்டாது.

தலைவர்,
பெறுகைக்குழு,
சாவகச்சேரி பிரதேச சபை
கொடிகாமம்
12.06.2020

பெண் பொலிஸ் அதிகாரியின் துணிச்சலுக்கு பாராட்டுக்கள்

கொழும்பு வைத்தியசாலை ஊழியர்களின் மேலதிக கொடுப்பனவுப் பணத்தைக் கொள்ளையிட்ட நபரை மடக்கிப் பிடித்த பெண் பொலிஸ் அதிகாரியின் துணிச்சலுக்கு பாராட்டுக்கள் குவிந்து வருகின்றன.

மாத்தறை பொலிஸ் சிறுவர் மற்றும் பெண்கள் பணியகத்தின் பொறுப்பதி காரியான வருணி கேசலா போகா வட்டா தமது தனிப்பட்ட தேவை நிமித்தம் நேற்றுமுன்தினம் மாத்தறையிலிருந்து கொழும்பு நோக்கி தனது குழந்தையுடன் சென்றார். இதன் போது வழியில் கைத்துப்பாக்கியுடன் வீதியின் நடுவே ஓடிவந்த ஒரு சந்தேக நபரை கண்டு பின்தொடர்ந்தே சந்தேக நபரை மடக்கிப் பிடித்தார். அவரிடமிருந்து வைத்தியசாலை உத்தியோகத்தர்களின் 79 இலட்சம் ரூபா பணம் கைப்பற்றப்பட்டது.

கொழும்பு தேசிய வைத்தியசாலையில் சிறப்பு வைத்தியராக கடமை புரிந்த ஒருவரே இவ்வாறு பிடிக்கப்பட்டார் என்று தெரிவிக்கப்படுகிறது. பெண் பொலிஸ் அதிகாரியின் இந்த துணிச்சலை அனைவரும் பாராட்டியுள்ளனர். (ப)

மாணவி மீது வாள்வெட்டு

கொடிகாமம், ஜூன் 12
சாவகச்சேரி - நுணாவில் பகுதியில் மாணவி ஒருவர் மீது குழுவொன்றால் வாள்வெட்டுத் தாக்குதல் மேற்கொள்ளப்பட்டுள்ளது.

குறித்த மாணவி வீட்டுக்குச் செல்லும் வீதியில் நிற்கும் சில இளைஞர்கள் அவருக்கு தொல்லை கொடுத்து வந்துள்ளனர். இது தொடர்பாக மாணவியின் குடும்பத்தினருக்கும் அந்தக் குழுவுக்கும் இடையில் தொடர்ந்து பகை நீடித்துள்ளது. நேற்று நண்பகல் அந்த வீதியால் மாணவி சென்றபோது அவர்மீது அந்தக் குழுவால் மாணவி மீது வாள்வெட்டுத் தாக்குதல் நடத்தப்பட்டுள்ளது. மாணவி சாவகச்சேரி மருந்துவமனையில் சேர்க்கப்பட்டார். அதன் பின்னர் நேற்று இரவு குறித்த மாணவியின் சகோதரன் அந்த வீதியால் சென்றபோது அவர் மீதும் வாள்வெட்டுத் தாக்குதல் நடத்தப்பட்டுள்ளது. இதைத் தொடர்ந்து ஏற்பட்ட கைகலப்பில் மேலும் இருவரும் மருத்துவமனையில் சேர்க்கப்பட்டுள்ளனர். மேலதிக விசாரணைகள் நடத்தப்பட்டு வருகின்றன. (ம-159)

மீசாலையில் வாள்வெட்டு நபரொருவருக்குக் காயம்

இனந்தெரியாத நபர்களின் வாள்வெட்டுக்கு இலக்கான நபர் சாவகச்சேரி மருத்துவமனையில் சேர்க்கப்பட்டுள்ளார்.

இந்த சம்பவம் நேற்று வியாழக்கிழமை இரவு 9 மணிக்கு மீசாலை புத்தூர்ச்சந்தி பூதவராயர் கோவிலடியில் இடம்பெற்றுள்ளது. (ம-159)



**வாடகை அடிப்படையில்
வான் பெறுவதற்கான கேள்வி விலை கோருதல்.
கட்டடங்கள் திணைக்களம்,
வடமாகாணம்.**

வடமாகாண கட்டடங்கள் திணைக்களத்தின் கிளிநொச்சி பிரதம எந்திரி அலுவலக பயன்பாட்டிற்கு உற்பத்தி ஆண்டு 2010இல்வது அதற்கு பிற்பட்ட வாடகை ஒன்றினை (Van) KOICA செயற்திட்ட வேலைகளை மேற்பார்வை செய்வதற்கு வாடகை அடிப்படையில் வழங்குவதற்கு ஆர்வமுடைய வாடகை உரிமையாளர்களிடமிருந்து கேள்விப்பத்திரங்கள் கோரப்படுகின்றன.

இவ்விடயம் தொடர்பில் மேலதிக விபரங்களை வடமாகாண கட்டடங்கள் திணைக்களம் கடற்கரை வீதி, குருநகர் எனும் முகவரியில் அமைந்துள்ள எமது அலுவலக விளம்பரப் பலகையில் பார்வையிட்டு 15.06.2020 - 23.06.2020 வரை அலுவலக நேரத்தில் நிதிக்கிளையில் ரூபா 500.00 (பீன்பெறாத தொகையினை) செலுத்தி கேள்விப் பத்திரத்தினைப் பெற்று 24.06.2020ஆந் திகதி காலை 10.00 மணிக்கு முன்னராக எமக்குக் கிடைக்கக் கூடியதாக நேரடியாகவோ அல்லது பதிவுத்தபாலிலோ அனுப்பிவைக்குமாறு கேட்டுக்கொள்கின்றேன்.

தொடர்பு கொள்ளவேண்டிய தொலைபேசி இலக்கம்:-
மாகாணப் பணிப்பாளர், கட்டடங்கள் திணைக்களம், வடமாகாணம் - 021 222 8091

தலைவர்/ மாகாணப் பணிப்பாளர்,
திணைக்கள பெறுகைக் குழு,
கட்டடங்கள் திணைக்களம்,
வடமாகாணம்,
கடற்கரை வீதி, குருநகர்.

**Ministry of Agriculture
AGRICULTURE SECTOR MODERNIZATION PROJECT**

International Development Agency of the World Bank with Ministry of Agriculture is implementing Agriculture Sector Modernization Project in line with a Country Partnership Strategy (CPS) to support small holder farmers to produce competitive and marketable commodities, improve their ability to respond to market requirements, and move towards increased commercialization. Estimated cost of the project is US \$ 58.63 Mn.

Applications are invited to the provincial Project Management Unit of Northern Province by the Chief Secretary, Northern Province, from qualified candidates who possess the qualification and experience for the following post according to the circular of Management Services Department No. 01/2019 of 15.03.2019

01. Programme Officer (PS6)- 01 Post

- **Required Qualifications: (I or II or III below)**
- I. A bachelor's degree in the relevant field which is recognized by the University Grants Commission.

OR

- A Qualification recognized by the University Grants Commission as an equivalent qualification to the degree in the relevant field.

OR

- An Associate membership / A Similar professional qualification obtained from recognized professional institution in the relevant field.

OR

- Having obtained a certificate of proficiency not below than the National Vocational Qualification Level 7, issued by a Technical Vocational Training Institute accepted by Tertiary and Vocational education commission for a post related to Technical field..

AND

- At least 2 years of experience in the required area of specialization.
- II. Having obtained a certificate of proficiency not below than the National Vocational Qualification Level 6, issued by a Technical/Vocational Training Institute accepted by Tertiary and Vocational education commission for a post related to technical field.

AND

- At least 07 years of experience in the required area of specialization.
- III. Having obtained a certificate of proficiency not below than the National Vocational Qualification Level 5, issued by a Technical/Vocational training institute accepted by Tertiary and Vocational Education Commission for a post related to Technical field.

AND

- At least 12 years of experience in the required area of specialization.
- Shall not be more than 64 years of age on the closing date of applications.

Method of Selection: Shortlisted applicants based on qualifications and experience will be called for the interview.

Conditions of Employment: Officers belonging to Government Service will be recruited on secondment basis and persons outside the Government Service will be recruited on contract basis. All appointments will be initially for one year period and extension of service will be based on successful performance.

Applications: All Applicants are requested to forward their applications together with Curriculum Vitae along with two non - related referees and copies of the certificates under registered post on or before **26th June 2020** to reach the address, **Provincial Deputy Project Director, Agriculture Sector Modernization Project, No. 68, Kachcheri Nallur Road, Jaffna.** Applicants currently in government / semi government services should forward their applications through the Heads of relevant Departments.

The post applied for and the project name should be clearly stated on the top left - hand corner of the envelope containing application.

The decision of the Chief Secretary is final and conclusive on the above recruitment.

**A.Pathinathan,
Chief Secretary,
Northern Province**

பெண் சடலமாக மீட்பு;சிப்பாய் கைது

கொழும்பு, ஜூன் 12
காணாமற் போன பெண் 8 நாட்களின் பின்னர் சடலமாக மீட்கப்பட்டமை தொடர்பில் முன்னாள் படைச் சிப்பாய் கைது செய்யப்பட்டார்.

வயதான ஆறு பிள்ளைகளின் தாய் ஒருவர் சடலமாக மீட்கப்பட்டார். இவரது சாவு தொடர்பில் விசாரணைகளை மேற்கொண்டு வந்த கருத்துறை தீர்க்கப்படாத குற்றங்கள் தொடர்பிலான விசாரணைப் பிரிவு பொலிஸார், குறித்த பெண்ணின் கள்ளக் காதலன் என நம்பப்படும் முன்னாள் படைச் சிப்பாய் ஒருவரை சந்தேகத்தின் பேரில் கைது செய்துள்ளனர்.

மரண அறிவித்தல்

**இறமேந்து தேவசகாயம்
(ஓய்வறிவை ஆசிரியர்)**



யாழ். மண்டைதீவை பிறப்பிடமாகவும், கனடா மிசிசாக்காவை வசிப்பிடமாகவும் கொண்ட இறமேந்து தேவசகாயம் கடந்த (10.06.2020) கனடாவில் இறைவனடி சேர்ந்தார்.

அன்னார் காலஞ்சென்றவர்களான இறமேந்து-கிறிஸ்ரீனாப்பிள்ளை தம்பதியரின் அன்பு மகனும், காலஞ்சென்றவர்களான இறப்பியேல்- ஞானசுவந்தரி தம்பதியரின் அன்பு மருமகனும், ஆகித்தம்மா

தேவசகாயத்தின் (ஓய்வறிவை ஆசிரியர்) பாசமிகு கணவரும், யோகராசா, யோகராணி, யோகநாதன், யோகமதி, யோகநேசன், யோகா, யோதினி, யோககா ஆகியோரின் பாசமிகு தந்தையும், வசந்தி, பீற்றர், சிராணி, காலஞ்சென்ற ஜெயரட்ணம் மற்றும் உதயா, இராஜரட்ணம், அன்ரனி, இதயன் ஆகியோரின் அன்பு மாமனாரும், ரெனி, நிலாந்தி, கெனி, டொறின், ஜோன், கொலின், மொறின், ஷெலின், ரெவின், போல், கெவின், எறிக், ரூபினா, யூலினா, எவ்லின், ஜோலின், ரொனால்ட், டெய்னா, அன்று, லோறா, டெறின், யசி, ரனிஷா, லக்ஷா, ஜனோஷா ஆகியோரின் அன்புப் பேரனும், ஆஷ்லி, ஜஷன், எலெய்னா, ஜெனிக்ஷா, ஜெஷானா, வேந்தன், எல்வின் ஆகியோரின் அன்புப் பூட்டனும் ஆவார்.

அன்னாரின் பூதவுடல் நாளை (13.06.2020) சனிக்கிழமை பிற்பகல் 12.30 மணிக்கு கனடா புனித பிரான்சிஸ் சுவேரியார் ஆலயத்தில் இடம்பெறும் இரங்கல் திருப்பலியின் பின்னர் நல்லடக்கம் செய்யப்படும். இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

தொடர்பு: டொறின் தகவல்:
(பேர்த்தி-இலங்கை) 076 6416 811 குடும்பத்தினர்.

மரண அறிவித்தல்

தோற்றம்	மறைவு
•	•
21	11
•	•
08	06
•	•
1937	2020

சின்னையா மகாலிங்கம்

கோண்டாவில் கிழக்கைப் பிறப்பிடமாகவும் சோடாக் கொம்பனி லேன் மல்லாகத்தை வசிப்பிடமாகவும் கொண்ட சின்னையா மகாலிங்கம் நேற்று (11.06.2020) வியாழக்கிழமை காலமானார்.

அன்னார் காலஞ்சென்றவர்களான சின்னையா-சின்னப்பிள்ளை தம்பதியரின் அன்பு மகனும், காலஞ்சென்றவர்களான வயிரமுத்து-அன்னம்மா தம்பதியரின் அன்பு மருமகனும், தெய்வநாயகியின் அன்புக் கணவரும், நேகாலினி (அபிவிருத்தி உத்தியோகத்தர்-பிரதேச செயலகம், வேலைணை), குணாகரன் (முகாமையாளர், லட்சுமி திருமண மண்டபம், திருநெல்வேலி), நிறோசிகா (ஆசிரியை) ஆகியோரின் பாசமிகு தந்தையும், கபில் நாத்தின் அன்பு மாமனாரும், புவீர்சன், வபீர்ஷன், பவன்ஜா ஆகியோரின் அன்புப் பேரனும், காலஞ்சென்றவர்களான சிவபாக்கியம், செல்லம்மா மற்றும் கனகசபாபதி ஆகியோரின் அன்புச் சகோதரனும் ஆவார்.

அன்னாரின் இறுதிக்கிரியைகள் இன்று (12.06.2020) வெள்ளிக்கிழமை முற்பகல் 9.30 மணிக்கு அன்னாரின் இல்லத்தில் நடைபெற்று, பூதவுடல் தகனக்கிரியைகளுக்காக மல்லாகம் கட்டுப்பிட்டி இந்து மயானத்துக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

சோடா கொம்பனி லேன், மல்லாகம். தகவல்: குடும்பத்தினர்.



பெருந்துயரைத் துடைக்கும் கொடையாளர்கள்



கிளிநொச்சி மாவட்ட செயலக அலுவலர்களின் நிதிப்பங்களிப்பில் கனகாம்பிகைக்குளம் பகுதியில் அமைந்துள்ள பக்கவாத பராமரிப்பு இல்லத்தில் ஒரு தொகுதி அத்தியாவசியப் பொருள்கள் மாவட்டச் செயலர் திருமதி ரூபாவதி கேதீஸ்வரனால் வழங்கப்பட்டது. (ம)



சமூக நீதிக்கான வெகுஜன அமைப்பால் சுழிபுரம் கம்மனை அம்மன் கோவிலடி மற்றும் குடாக்கனை ஆகிய கிராமங்களில் வசிக்கும் 100 குடும்பங்களுக்கு உலருணவுப் பொதிகள் வழங்கப்பட்டன. (ம)



நானாட்டான் பிரதேசத்தில் அன்றாடம் வாழ்வாதாரத்தை இழந்துள்ள ஜம்பது குடும்பங்களுக்கு 1,500 ரூபா வீதம் அண்மையில் உதவித் தொகை வழங்கப்பட்டது. (ம-213)



முள்ளிவாய்க்காலில் உயிர் நீத்த மக்களின் நினைவாக, தமிழீழ விடுதலை இயக்கத்தின் யாழ் மாவட்ட தென்மராட்சி அமைப்பாளர் சூடாமணியின் தலைமையில் பெண்தலைமைத்துவக் குடும்பங்கள் சிலவற்றுக்கு உலர் உணவுப் பொருள்கள் அண்மையில் வழங்கப்பட்டன. (ம)



புளியந்தீவு தெற்கு பிரதேசத்திலுள்ள சிகையலங்காரம் தொழில் புரியும் குடும்பங்களுக்கு புளியந்தீவு ரீதம் இளைஞர் கழகத்தின் கோரிக்கைக்கு அமைவாக உலர் உணவுப் பொதிகள் வழங்கப்பட்டன. (ம)



மட்டக்களப்பில், மட்டி தொழில் செய்யும் மக்களின் நலன் கருதி வாசம் உதவும் கரங்கள் அமைப்பால் ஒரு தொகுதி உலர் உணவுப் பொதிகள் அண்மையில் வழங்கப்பட்டன. (ம)



அக்கரைப்பற்று இஸ்லாமிய அழைப்பு வழிகாட்டல் மையம், குறித்த பகுதியில் வசிக்கும் பல்வேறு குடும்பங்களுக்கு உலர் உணவுப் பொதிகளை வழங்கியுள்ளது. (ம)



திருகோணமலை பட்டணமும் சூழலும் பிரதேச சபையில் பணி புரியும் தற்காலிக ஊழியர்களின் சேவையை பாராட்டி அவர்களுக்கு 'நலிவுற்ற சமூக அபிவிருத்திக்கான தன்னார்வ அமைப்பு' என்ற அரசு சார்பற்ற நிறுவனம் உலர் உணவுப் பொதிகளை வழங்கியது. (ம)